

ہمارا پاکستان

از

شیخ الاسلام علامہ شبیر احمد عثمانی



سیرت النبیؐ

عابد روڈ حیدرآباد دکن

قیمت ۱۲/-

ہمارا پاکستان

خطبہ صدارت صوبہ پنجاب علیہ السلام کا نفس لاہور

منقذہ ۲۵، ۲۶، ۲۷ جنوری ۱۹۴۶ء

از

حضرت علامہ شبیر احمد عثمانی

نفس اکید می

عابد روڈ - حیدر آباد (دکن)

قیمت بارہ آنے

فہرست مضامین

علماء و دانشمندان کے فرائض منصبی
حضرت عثمانؓ کا تاریخی فیصلہ
رسول اکرمؐ محمد مصطفیٰ کی نظرِ کرم
حضرت شیخ مجاہدؒ کا لغزِ حق
حضرت شیخ الہندؒ کا آخری پیام
دورِ جاہلیت کی تاریکیاں
سرورِ عالم کی تعلیمات
شراب کا پاکستان
پاکستان اولیٰ کی فتوحات
دارالْحرب کے ضعف و
فلکیہ اسلام
حضرت امام مالکؒ کا قول حکیمانہ

ہمارا جواب

پاکستانی صوبوں کے اعداد و شمار
ہندوستان کے مسلمانوں کی حیثیت
پاکستانی اور ہندوستانی مسلمانوں کے راستہ
ہندوستان کے مسلمانوں کی قربانی
دارالْحرب سے ہجرت
پاکستان کی اقتصادیات
پاکستانی صوبوں کی زرِ خیزی
ہمارے صوبوں کی معدنیات
ہماری صنعت و تجارت



پاکستانی بندرگاہیں و رباہر کی دنیا
برادری و وطن کی گھیرا ہوا
انگریز کی غلامی
پاکستان کا قانون
جمعیت العلماء سے ہند کا فارمولہ
جمہورِ مسلمانوں کا مطالبہ
پاکستان کا نظامِ حکومت
مسلم لیگ کی دشمنیاں کامیابی
ہمارا قومی نعرہ
یونینسٹ پارٹی کے مسلم ارکان خطاب

بسم اللہ الرحمن الرحیم

الحمد لله رب العالمين والعاقبة للمتقين
الصلاة والسلام على سيد الانبياء والمرسلين
عليه وآله وصحبه اجمعين

۱۔ اصلاً بعد۔ آپ نے اپنے حسنِ فن کی بنا پر جمعیتِ علمائے
سلام کی اس پہلی صوبائی کانفرنس کا صدر تجویز فرما کر مجھے جو عزت
فخشی، اللہ تعالیٰ اس کی لاج رکھے۔ آپ کے نیک گمان کو میری
عق میں اپنی قدرتِ کاملہ سے سچا کر دکھائے۔ اور ایک ادنیٰ
مادہ دین کی قدر افزائی کا صلہ دین و ملت کی کسی عظیم فلاح و
کامرانی کی صورت میں سب کو مرحمت فرمائے۔ بس یہی میری
تضرعانہ دعا اور یہی میری طرف سے آپ کا مخلصانہ شکریہ
ہے۔ کیا میرے بھائی اس پر قناعت کریں گے؟

میں جلسوں کے آداب و حقوق اور منصبِ صدارت
کے فنی رسوم و فرائض سے نہ پوری طرح واقف ہوں نہ اپنی
فتاویٰ طبیعت سے اُن کے انجام دینے کی صلاحیت و قدرت

رکھتا ہوں۔ اس لئے اگر میں آپ کے تنہید یا عصری معیار کے
مطابق کوئی خطبہ پیش نہ کر سکوں تو مجھے معذور سمجھئے۔

میرا مشورہ تو دوسروں کے لئے بھی یہی ہے کہ اب ہم
مسلمانوں کے پاس اپنے قومی جہاز کو شدید ترین خوفناک
گردابِ بلا سے نکالتے ہوئے اتنا فضول وقت نہیں بچنا چاہیے
جس میں اہم اور ضروری مقاصد کو چھوڑ کر ہم محض اپنی علمی قابلیت
انہار اور رسمی و زبانی شکریوں کی نمائش کیا کریں۔
علماء و مشائخ کے فرائض منصبی

ہم مسلمانوں اور خصوصاً علمائے امت کو اپنی مجالس عامہ
و خاصہ میں قبیح کرنا چاہیے قرونِ اولیٰ کی سادہ اور بے لوث
مجالس کا۔ اُن کی مختصر اور پُر مغز تقریروں اور طویل و عریض
سلسلہِ عمل کا۔ اُن کی مشاورت اور تبادلِ آراء و افکار کے
بہترین اصول کا۔ اُن کی نہایت ہی مخلصانہ تو اصرار بالحق اور
تواصی بالصبر کا۔ اُن کے امر بالمعروف و نہی عن المنکر کا۔ اور
اصلاح ذات البین کی مفید و منجّ گفتگوؤں کا۔ عزّھک اللہ
سُبْحَانہ و تَعَالٰی کے اس مطرود و منعکس ارشاد پر ٹھیک ٹھیک
عمل پیرا ہونے کا۔

لاخیر فی کشیر من نجواہم
الامن امر صلیّۃ اوہ صراۃ
ان کی اکثر مجالس میں کوئی سبھائی نہیں
بجز اس شخص کے جو امر کرے

۲۰ اصلاح بین الناس
 خیرات کا یا کسی اچھی اور معقول
 بات کا یا اصلاح ذات البین کا۔

حضرت عثمانؓ کا تاریخی فیصلہ

اے حضرات علما و کرام! میں نہ کوئی خطیب ہوں اور نہ گویائی کی ایسی مہارت قوت رکھتا ہوں جس سے دوسرے حضرات محروم ہوں۔ بلکہ اگر آپ مجھے مجبور نہ کریں تو اس سے زیادہ ایک لفظ بھی بولنا نہیں چاہتا جو میرے جذبہ رنگوار خلیفہ ثالث حضرت عثمان ذی النورین رضی اللہ عنہ نے مدینہ طیبہ کے مہر پر فرمایا تھا کہ

ایہا ۲ناس ۲منکم ۲الامام
فقال ۲احوج منکم ۲الی
۲امام قوال۔

مگر جب آپ حضرات نے محض اپنی مہربانی اور حسن ظن سے مجھے اس مقام پر کھڑا ہونے کے لئے مامور فرمایا ہے تو میرا فرض ہے کہ اپنی اور آپ کی بلکہ تمام لالہ لالا اللہ محمد رسول اللہ کہنے والے مسلمانوں کی صلاح و فلاح سے متعلق نظر بحالات موجودہ جو میرے ناچیز خیالات ہیں وہ مختصراً بلا کم و کاست آپ کے سامنے رکھ دوں۔ میں آج ”زندہ دلائل پنجاب“ کے ماحول میں اپنے اندر بھی ایک قسم کی زندہ دلی محسوس کرتا ہوں۔ اور مجھے امید ہے کہ پاکستان کے

قلب و جگر سے جو صدمہ اُسے حق بلند ہوگی اُس کی گونج اخوت اسلامی کی عروق و شراہین کے ذریعہ بہت تیزی کے ساتھ تمام جسد پاکستان بلکہ ملک ہند کے تمام اعضا میں پھیل جائے گی۔ اس وقت پورا حوالہ مجھے یاد نہیں رہا۔ لیکن پورے جزم و وثوق کے ساتھ عرض کر سکتا ہوں کہ اب سے تقریباً ساڑھے تین سو سال پہلے حضرت مجدد الف ثانی رحمۃ اللہ نے اپنی کسی تحریر میں ازراہ کشف ارشاد فرمایا تھا کہ آج کل رسول مقبول صلی اللہ علیہ وسلم کی خصوصی توجہ یا نظر الفتات شہر لاہور پر مرکوز ہے۔

رسول اکرم محمد صلعم کی نظرِ کرم

رسول اکرم صلی اللہ علیہ وسلم کی سرپرستی میں
 میں سوچتا ہوں کہ لاہور کے حق میں کیا اس محبوب خدا اور اقا
 دو جہاں کی وہ نظر کیسا اثر خالی جاسکتی ہے؟ وہ نگاہِ لطیف و کرم
 جس کی ایک معمولی جھپک ہزار سالہ بت پرست کو ایک آن میں ولی
 کا من بنا دے۔ جو مدت کے بگڑے ہوئے شیطانوں کو ایک لمحہ میں
 درست اور پاک و صاف بنا کر فرشتوں کے زمرے میں شامل کر دے
 جو ذرا سی دیر میں قلوب و ارواح کی دنیا بدل ڈالے۔ ملکوں اور
 قوموں کی کایا پلٹ کر رکھ دے۔ کیا چند صدیوں کی مسافتِ زمانی
 نے لاہور کے مستقبل کو اس انقلاب آفرین نگاہِ لطیف کی عظیم تاثیر
 و تصرف کے فیض سے بالکلیہ محروم کر دیا ہو گا؟ ہرگز نہیں
 ان کی شانِ تویہ ہے۔

دُرفشانی نے تری قطر و نکو دریا کر دیا دل کو روشن کر دیا آنکھوں کو بینا کر دیا
جو زتے خود راہ پر دُنیا کے ہادی بن گئے کپا نظر تھی جس نے مرد و نکو مسیحا کر دیا
غور کیجئے ”مردے“ اُس نظر سے صرف زندہ نہیں ہوئے بلکہ مسیحا بن گئے
جن کی مسیحائی سے کروڑوں مُردہ دلوں کو حیات تازہ حاصل ہوئی۔

حضرت شیخ مجدد دُک کا نفعِ حق

یہ چیز بھی لائقِ غور ہے کہ شیخ مجدد الف ثانی رحمۃ اللہ (جن کو
لاہور کی یہ سعادت مکتشف ہوئی) وہ ہی بزرگ ہیں جنہوں نے اکبر
بادشاہ کی بنائی ہوئی ”قومیت متحدہ“ اور نام نہاد دین الہی کے متبادل
تاریخی جہاد کیا تھا۔ ممکن ہے ان کے مذکورہ بالا کشف سے ادھر
بھی اشارہ ہو کہ آگے چل کر جب قومیت متحدہ ایک دوسرے رنگ
میں اور اکبر کا دین الہی کا مذہبی ازم کی شکل میں ظہور کرے گا۔ اس
وقت رسول کریم صلی اللہ علیہ وسلم کی توجہ گرامی اور التفات خصوصی
کی بدولت لاہور ہی وہ مقام ہو گا۔ جہاں سے ان نئے بتوں کے
توڑنے پہلی آواز بلند ہوگی، پھیلے گی، پھیلے گی اور پھولے گی۔

حضرت شیخ الہند کا آخری پیغام

بہر حال آج اس نئی مہم کا ابتدائی منظر ہمارے سامنے ہے
”جہادِ گانہ قومیت“ کا عقیدہ تو ہمیشہ سے مسلمانوں کے جذباتِ قلب
میں بطور ایک مفروضہ عندِ مسئلہ کے مرسم و متکون ہے۔ اور کانگریس
کے چند سالہ شور و غل سے پہلے کوئی اس پر نظر ثانی کی ضرورت بھی نہ

سمجھتا تھا۔ چنانچہ حضرت شیخ الہند رحمۃ اللہ علیہ کے آخری پیغام
صدارت میں جو جمعیتِ علمائے ہند کے اجلاسِ دہلی کے موقع پر
حضرت کی وفات سے نو دن پہلے پڑھا گیا۔ ہندو مسلمان کے
دو قوم ہونے کی تفریح موجود ہے۔ کسی شخص نے آج تک
اس پر حرف گیری نہیں کی۔

ہاں ہندوستان کے مسئلہ کا پاکستانی حل ابتداءً لاہور
کی آرام گاہ میں سوئے والے ڈاکٹر اقبال مرحوم کے قلم سے
۱۹۳۰ء میں سامنے آیا۔ لیکن یہ نام ”پاکستان“ علامہ اقبال کا
تجویز کردہ نہیں۔ بلکہ پیامِ اقبال کے ایک پُر جو ش علمبردار
چودھری رحمت علی صاحب نے ۱۹۳۲ء میں اس تجویز کو یہ
نام دیا ہے۔ جو آگے چل کر اختصار کی وجہ سے لوگوں میں
مقبول ہو گیا۔ تقسیمِ ہند کی اس تجویز پر جس کا اصطلاحی نام
پاکستان ہے اور جس کا اصل واضع علامہ اقبال مرحوم ہے
آخر کار قدرے ترمیم و تغیر کے ساتھ آپ کے اس تاریخی
شہر لاہور میں آل انڈیا مسلم لیگ نے مہرِ تصدیق ثبت کر دی
اور آج پاکستان جمہورِ مسلمانانِ ہند کے لئے محض ایک گرمی
اور جو ش پیدا کرنے والا لغز نہیں بلکہ ایک مضبوط اور اٹل
سیاسی عقیدہ کی حیثیت رکھتا ہے۔ اب پاکستان کا نام آنے پر
اُن کے دلوں میں جذباتِ مسرت و انتہا ج کی لہر دوڑ جاتی ہے

اور وہ یہ محسوس کرنے لگتے ہیں کہ ہمارا درخشاں مستقبل گویا ہماری طرف کو تیزی سے بڑھا چلا آ رہا ہے۔ مسلمان جب اپنے نصب العین کے متعلق یہ یقین حاصل کر لے اور مطمئن ہو جائے کہ اسلام ہی نقطہ نظر سے وہ صاف، واضح، غیر مبہم اور بے غبار ہے، تو اُس کے حوصلے کے لئے اسے کوئی قربانی بھاری نہیں معلوم ہوتی۔ وہ آگ کے طوفان سے کھیلنے اور خون کے دریا میں کودنے کے لئے تیار ہو جاتا ہے۔ پھر وہ کسی دھمکی کو خاطر میں نہیں لاتا۔ اور ولجہ پیش جیسے ناعاقبت اندیش مدعیوں کے چیلنج کو بہت خوشی اور اطمینان کے ساتھ منظر کرتا ہے۔

دور جاہلیت کی تار بکیاں

حضرات! اب ذرا آپ تیرہ سوا طعزہ میں پیچھے لوٹ جائیے۔ دیکھئے۔ دُنیا کی فضا کس قدر بھیا نک اور کیسی تاریک نظر آرہی ہے۔ ہر جگہ ظلم و ستم، کفر و شرک، عصیان و طغیان، جبر و استبداد، وحشت و بہیمیت اور شیطانی طاقتوں نے کس طرح پرے سے جھا رکھے ہیں۔ امن و اطمینان کی ایک کرن بھی کسی طرف نظر نہیں آتی۔ تیرہ و تار گھٹاؤں نے دن کو رات بنا دیا ہے۔ ان ہی خوفناک اندھیر یوں میں دفعۃً مکہ کی پہاڑیوں پر ایک چمک دکھائی دی۔ رحمت کا بادل زور سے گر رہا اور کڑکا، دیکھنے والوں نے دیکھا کہ جبل النور کی چوٹی سے دُنیا کا ہادی

اور شہنشاہ اکبر کا پیغام براعظم چمکتا اور گرجتا ہوا بارانِ
رحمت کو ساتھ لئے نزولِ اجال فرما رہا ہے اللہم صل علی
سیدنا محمد وعلی آل سیدنا محمد ۲۰ لک ۲۰ لک ۲۰ لک ۲۰ لک ۲۰ لک
وسلام۔

سرورِ عالم کی تعلیمات

تھوڑی سی مدت گزری کہ مکہ کی فضا میں بہت عجیب و غریب تغیر پیدا ہونا شروع ہوا۔ ایک طرف سے رحمۃ للعالمین کا دستِ شفقت دراز تھا اور دوسری جانب اس کا جواب ہرزہ سرائیوں، دشنام طرازیوں بلکہ بعض اوقات اینٹ اور پتھر سے دیا جا رہا تھا۔ نور و ظلمت کی اس کشمکش میں حضور انورؐ کے ساتھ جو چند سعید روحیں آپ کے پیغام کی حقیقت کو سمجھ چکی تھیں، دشمنوں کے ظلم و ستم کی آماجگاہ بنتی رہیں۔ رشد و ہدایت کے اس سراجِ منیر کو جس قدر اپنی پیو نکوں سے بچھا لینے کی کوشش کی جاتی۔ اُسی قدر زور سے اُس کی روشنی بھڑکتی تھی۔ آپ برابر اس قوم کو سمجھایا کئے کہ تمہارے لئے دارین کی کامیابی اور فلاح میری پیروی میں ہے۔ اور کہ دنیا کی حکومت اور آخرت کی سعادت کا تاج تمہارے سروں پر رکھ دوں۔ مگر وہ کچھ ایسے غفلت کے نشہ میں سرشار تھے کہ آپ کی ساری دردمندی اور نیک خواہی کا جواب

متر دانا شکبار اور ناشائستہ سب و شتم سے دیتے رہے۔
 آپ کے جاں نثار اصحاب پر جن کے سینے اللہ نے ایمان و
 عرفان کے لئے کھول دیئے تھے۔ جو دستم کے پہاڑ ٹوٹ
 پڑے۔ مدت دراز تک ایسے ایسے زہرہ گداز مظالم سے ان کو
 دوچار ہونا پڑا۔ جن کی مثال شاید کسی امت کی تاریخ
 میں نہ مل سکے۔ مسلسل تیرہ سال تک ایسے سخت امتحان و
 آزمائش کی چکی میں پستے رہے۔ جس کے پڑھنے اور سننے سے
 رونگے کھڑے ہوتے ہیں۔ ایک عرصہ تک قوم کی طرف سے
 ایسا سخت بائیکاٹ کیا گیا کہ درختوں کے پتے اور جنگلی کی
 گھاس کھانے کی نوبت آگئی۔ رسول اللہ صلی اللہ علیہ وآلہ وسلم
 کا اعلیٰ اور مقدم منصب العین یہ تھا کہ اللہ کی زمین پر اللہ
 کی حکومت قائم فرمائیں اور اس کے نائب السلطنت کی حیثیت
 سے اس کا آخری ابدی، اکمل اور عالمگیر قانون نافذ کریں۔
 لیکن مکہ میں جہاں کفار کا غلبہ تھا۔ ایسا موقع کہاں میسر
 تھا۔ آزاد حکومت قائم کرنے کے لئے ایک آزاد مرکز و
 مستقر کی ضرورت تھی۔

شرب کا پاکستان

کوئی ایمان دار آدمی اس حقیقت سے انکار نہیں
 کر سکتا کہ اگر خداوندِ قدیر چاہتا تو ان ہی مٹتی ہوئی قوموں و

مجبور مسلمانوں کو ان سب پر غالب کر دیتا۔ اور ان کے دشمنوں کو
 دفعۃً کچل کر تباہ کر ڈالتا۔ مگر حکمتِ الہیہ کا تقاضا یہ تھا کہ مٹ
 مرحومہ ہر قدم پر اس عالم اسباب کے محکم نظام کے ماتحت اپنے
 بنی سے سبق حاصل کرے۔ اور زندگی کے ہر ایک روشن یا تاریک
 دور میں اپنے مستقبل کی تعمیر کا کام سیکھے۔

اس لئے اُس سازگار فضا میں سیاست و حکمت کا ایک
 نیا باب کھولا گیا۔ یعنی یہ کہ اسلام کے لئے مکہ سے ہٹ کر (جو
 اس وقت دارالحرب تھا) کوئی ایسا مامن و مسکن بناؤ جو اگرچہ ابتدائے
 مکمل طور پر آزاد اسلام نہ کہلایا جاسکے تاہم اسلام وہاں آزاد ہو۔
 اور کم از کم اپنے پیروؤں پر اپنا قانون بے روک ٹوک نافذ کر سکے
 پھر جب تائیدِ ربانی سے مسلمانوں کا وہ آزاد مرکز دائرۃِ اسباب
 میں مضبوط اور طاقتور ہو جائے (خدا وہ کتنا ہی محدود پیمانہ پر
 جو) تو اس مرکز سے اسلام کو اپنے اصلی عزائم کے فروغ اور
 وسعت دینے کا موقع مل سکے۔ اسی نقطہ نگاہ کے ماتحت
 شہرِ شرب کو (جو حضور کی تشریف آوری کے بعد مدینہ النبی بن گیا)
 مرکزِ توجہ بنایا گیا۔ ہجرت سے پہلے وہاں کی زمین ہموار کی گئی۔
 اور حضور اکرمؐ کی تشریف برسی سے پہلے بہت سے چیدہ و برگزیدہ
 اصحاب کو وہاں بھیجا گیا۔ تاکہ اللہ کے سب سے بڑے نائب
 کی حکومت قائم کرنے کے لئے (جس سے ساری روئے زمین پر

قرآنی سیاست اور آسمانی حکومت کا تصور چھوٹکا جانے والا تھا)
راستہ صاف کریں۔

پاکستان اولیٰ کی فتوحات

مکہ کے رہنے والے دشمن بھی اس نتیجے سے خائف نہ تھے
انہوں نے ہر طرح اس تحریک کو ناکام بنانے کی کوشش
کی مگر وہ خود ناکام رہے۔ اور مشیختہ الہیہ کے زبردست
ہاتھ نے آخر کار اپنے رسول مقبولؐ کی تاریخی ہجرت سے
مدینہ طیبہ میں ایک طرح کا پاکستان قائم کر دیا۔ حضور (صلی اللہ
علیہ وسلم) کا مدینہ پہنچنا تھا کہ نور اسلام، ظلمت کفر پرستی رنگ
میں غالب آنا شروع ہو گیا۔ اور گروہاں اُس وقت تک بہت
سی ناپاک ہستیوں کی موجودگی سے بھی انکار نہیں کیا جاسکتا۔
مگر اللہ تعالیٰ کے سب سے زیادہ پاک اور ظاہر و مظہر بندوں کی
پاک کی اس طرح مدینہ کے در و دیوار پر چھا گئی کہ اب کسی پلید اور
ناپاک ہستی کے لئے ابھرنے کا موقعہ باقی نہ رہا۔ اندرین حالات
کفار مکہ کو یہ فکر دامگیر تھی کہ اسلام کے پودے کی جڑ مدینہ کی
سرزمین میں انصار مدینہ کی آبیاری سے مضبوط ہوتی جا رہی ہو
کوشش ہونی چاہیے کہ تناور درخت بہتے سے پہلے ہی اُس
کی جڑ نکال دی جائے۔ اس طرح کے مشورے ہوتے تھے
منسوبے باندھے جاتے تھے، سازشیں اور تیاریاں کی جا رہی تھیں

کہ اسی اثنا میں چند قدرتی اور ناگزیر اسباب کی بنا پر وہ مشہور
و معروف معرکہ پیش آ گیا جو اسلامی تاریخ میں غزوہ بدر کے نام
سے موسوم ہے۔

دارالحرب کے ضعفاء

یوم بدر کو قرآن نے "یوم الفرقان" کہا ہے۔ کیونکہ اس نے
حق و باطل، اسلام و کفر، اور موحدین و مشرکین کی پوزیشن کو بالکل
جدا کر کے دکھا دیا۔ یہ کہ معرکہ فی الحقیقت خالص اسلام کی عالمگیر
اور طاقتور برادری کا سنگ بنیاد اور حکومت الہیہ کی تاسیس کا دیباچہ
تھا۔ والذین کفروا بعضهم اولیاء بعض کے مقابلہ میں جس خالص
اسلامی برادری کے قیام کی طرف سورہ انفال کے خاتمہ پر "لا تغفلوا
تکون فتنۃ فی الارض وفساد کبیر" کہہ کر توجہ دلائی تھی، اس کا مریخ
اقتضار تھا کہ اس اسلامی برادری کا کوئی طاقتور اور زبردست مرکز
حتیٰ طور پر بھی دنیا میں قائم ہو۔ جو ظاہر ہے کہ جزیرہ العرب کے
سوا نہیں ہو سکتا تھا۔ جس کا صدر مقام مکہ معظمہ ہے۔ انفال کے
اخیر میں یہ بھی جتلا دیا گیا تھا کہ جو مسلمان مکہ وغیرہ سے ہجرت
کر کے نہیں آئے اور کافروں کے زیر تسلط زندگی بسر کر رہے ہیں
دارالاسلام کے آزاد مسلمانوں پر ان کی ولایت و رفاقت کی
کوئی ذمہ داری نہیں "فالکم من ولایہم من شیء حتیٰ یرجعوا" ہاں
حسب استطاعت ان کے لئے دینی مدد ہم پہنچانی چاہیے۔ اس

یہ نتیجہ نکلا کہ مرکز اسلام میں مولاۃ و اخوة اسلامی کی کڑیوں کو پوری مضبوطی کے ساتھ جوڑنے کے لئے دو صورتوں میں سے ایک ہونی چاہیے۔ یا تمام عرب کے مسلمان ترک وطن کر کے مدینہ آجائیں اور اسلامی برادری میں بے روک ٹوک شامل ہوں۔ اور یا پھر آزاد مسلمان اپنی مجاہدانہ قربانیوں سے کفر کی فوج کو توڑ کر جزیرۃ العرب کی سطح ایسی ہموار کر دیں کہ کسی مسلمان کو ہجرت کی ضرورت ہی باقی نہ رہے۔ یعنی سارا جزیرۃ العرب خالص اسلامی برادری کا ایسا ٹھوس مرکز اور غیر مخلوط مستقر بن جائے جس کے دامن سے عالمگیر اسلامی قومیت کا نہایت محکم اور شاندار مستقبل وابستہ ہو سکے۔ یہ دوسری صورت ہی ایسی تھی جس سے روز روز کے فتنہ و فساد کی بچھ کنی ہو سکتی تھی۔ اور مرکز اسلام کفار کے اندرونی فتنوں سے پاک و صاف اور آگے دن کی بدعہدیوں اور ستم رانیوں سے پوری طرح مامون و مطمئن ہو کر تمام دنیا کو اپنی عالمگیر برادری میں داخل ہونے کی دعوت دے سکتا تھا۔

غلبۂ اسلام

اسی اعلیٰ و پاک مقصد کے لئے مسلمانوں نے سلسلہ ہجرتی میں پہلا قدم میدانِ بدر کی طرف اٹھایا تھا۔ جو آخر کار سلسلہ میں مکہ معظمہ کی نظہیر اور فتحِ عظیم پر منتہی ہوا۔ جو فتنے اشاعت یا

حفاظتِ اسلام کی رام میں مزاحم ہوتے رہتے تھے۔ فتح مکہ نے ان کی جڑوں پر تیشہ لگایا۔ اور چند سال بعد اللہ تعالیٰ کی رحمت اور سچائی کی طاقت سے مرکز اسلام ہر قسم کے وسائل کفر و شرک سے پاک ہو گیا۔ اور سارا عرب متحد ہو کر شخص واحد کی طرح تمام عالم میں نور و ہدایت اور اسلام کا پیغام اخوة پھیلانے کا کفیل و ضامن بنا۔ اور اس طرح پورا جزیرۃ العرب ساری دنیا کے لئے ایک عظیم تر پاکستان بن گیا فلاح اللہ علیہ ذالک۔

یہ ہے مختصر سی تاریخ اس امت کے پہلے دور کی۔

حضرت امام مالک کا قول حکیمانہ

امام مالک رحمہ اللہ نے فرمایا تھا کہ اس امت کا آخری مئی چیز سے درست ہو سکتا ہے جس سے اس کا اول درست ہوا تھا۔ آئیے اس حکیمانہ قول کی روشنی میں ہم امت کے اس پچھلے دور کا جائزہ لیں۔

کہنے کو آج ہم مسلمان دنیا میں ستر کروڑ اور صرف ملکِ ہند میں تقریباً دس کروڑ ہیں۔ لیکن ہماری غفلت، حماقت، دھن، فتنہ، اور اخلاق و انتشار نے اس کثرتِ عدد کے باوجود ہم کو مغلوب، بے جان یا نیم جان کر کے چھوڑ دیا ہے۔ قرونِ اولیٰ کے مسلمانوں کی قربتِ ایمانی اور جذبۂ اسلامیات سے اگر موازنہ کریں

کیا جائے تو شاید ہم ستر کوڑ کا مجموعہ ان کے ستر افراد کے
 ہموزن بھی نہ نکل سکے۔ ہندوستان ہی میں دیکھ لیجئے جس پر
 ہم نے صدیوں تک حکومت کی۔ اور جہاں ہم اب تک محمد بن
 قاسم، محمود غزنوی اور شہاب الدین غوری وغیرہ کے
 ناموں پر فخر کرتے رہتے ہیں، آج ہماری حالت اس پر کوڑ
 میں کیا ہے۔

ہم یہاں ہر طرح لئے ہوئے اور پامال کئے ہوئے
 ہیں۔ کسی شعبہ زندگی میں ہمارا اقتدار باقی نہ رہا۔ اسلامی
 حکومت کے خاتمہ کے ساتھ ہمارے سیاسی اقتدار، تمدنی
 اور اخلاقی نظام سب تباہ ہو گئے۔ منسلکی، قیادگی، طبقاتی اور
 مذہبی تعصبات اور تنگ نظریوں نے ہماری قبائلی قومیت کو
 تار و پود کر دیا۔ "سامراج" کے علمبرداروں اور "رام راج" کے
 طلبکاروں نے مل کر ہمارے اجتماعی نظام کا شیرازہ بکھیر دیا۔
 نہ مادی طاقت ہمارے ہاتھ میں رہی۔ نہ روحانی حریت کا ذخیرہ
 محفوظ رہ سکا۔ ہم اپنے جس گوشہ زندگی پر نظر ڈالتے ہیں وہ
 ہی کیفیت پیدا ہو گئی کہ:-

تن ہمہ دہ غدار ہندوینہ گما کجا ہم

ہندوستان کی جنگ آزادی

ہنگامہ ششہ کے بعد ایسی نئی طرح ہم کو چلا گیا کہ مدت تک

موت کی سی بے ہوشی سارے ملک پر طاری رہی۔ کچھ افاق
 ہوا تو چاروں طرف مایوسی کی گھٹا چھائی ہوئی تھی۔ مایوسی
 کے بعد حکومت کے سامنے چا پلو سی اور خوشامد کا دور آیا۔
 پھر مدت کے دے ہوئے جذبات کچھ ابھرنے شروع ہوئے
 یہاں کے حاکموں نے جب دیکھا کہ موت کی نیند سونے والے
 کچھ کروٹیں بدلتی اور جھنجھری مینے لگے ہیں، تو انہوں نے
 معروضات اور گزارشات پیش کرنے کا راستہ سمجھا دیا۔ مباد
 یہ تازہ حرکت اٹھتے ہوئے جذبات اور بیدار کن احساسات
 کے نکلنے کا کوئی دوسرا خطرناک راستہ اختیار کرے معروضات
 کی منزلیں سے گزر کر اول نرم پھر گرم لہجہ میں مطالبات کا آغاز
 ہوا، تا آنکہ پہلی جنگ عظیم کے ختم ہونے پر مسلمانوں کے سامنے
 خلافت اسلامیہ کے زوال نے ایک نئی اور زوردار تحریک
 کھڑی کر دی۔ تحریک خلافت کا سیلاب اس جوش و خروش
 سے اُٹھا، جس کی نظیر اس سے پہلے کی تاریخ میں نہیں مل
 سکتی۔ ملک کا گوشہ گوشہ خلافت اور ترک موالات کے
 نعروں سے گونج اٹھا، یوں کہیں کہ سنہ ۱۳۴۰ کے بعد سے
 اس قدر ہمہ گیر، شجاعانہ، گر مجوش اور بے پناہ مظاہرہ
 یہاں کے زمین و آسمان نے نہ دیکھا تھا۔

انڈین نیشنل کانگریس

مسلمانوں نے اس خالص اسلامی مقصد کی خاطر عظیم الشان جانی و مالی قربانیاں پیش کیں۔ قدرتی طور پر کچھ حالانکہ اسی دوران میں ایسے پیش آ گئے کہ ہمسایہ اقوام بھی ہمارے ساتھ رل میں گئیں اور نام نہاد انڈین نیشنل کانگریس نے موقع غلیٹ ریکھ کر اس نیم مذہبی اور نیم سیاسی تحریک کو اپنا بیا کوئی بھوش مند، باخبر اور ذمی انصاف آدمی انکار نہیں کر سکتا کہ ہندو کی طوفانی موجوں کی طرح امنڈتے ہوئے مسلمانوں کی جوش و ایشا رہی ہے اس وقت کانگریس کے قالب میں روح حیات پھونکی اور برطانوی قہرمانیت کا خوف و ہراس عام پبلک کے دلوں میں سے نکال گیا۔ اب لوگوں کو جیل بلکہ پھانسیوں کا ڈر بھی خوف زدہ نہ کرتا تھا۔ بلکہ بڑی حد تک یہ چیزیں مفاہمت میں شمار ہونے لگیں۔ یہ بہت بڑا فائدہ تھا جو اس تحریک سے ملک کو حاصل ہو گیا۔ یہ رتنی ملی سیاست بدون کسی تمیز و تمیص کے کچھ عرصے تک چلتی رہی۔

شاہانِ بسا بر حکومت بھی اس سے غافل کب ہو سکتے تھے۔ وہ بھی اس کے توڑ کے سننے سے جال بچھاتے رہے۔ بہادر مسلمانوں کی سادہ دلی اور عیار ہندو کی تنگ نظری

اور ہینا ذہنیت کو وہ خوب سمجھتے تھے۔ آخر کبھی شدھی کبھی سنگٹھن اور کبھی نہرو رپورٹ جیسی افراق انگیز اور اشتعال آمیز تحریکات و تباہ و تباہیوں سے یہاں کے مسلمانوں کو دوچار ہونا پڑا۔ دریاے سیاست کا یہ جزر و مد برابر تھوڑے تھوڑے وقفے سے جاری رہا کیا۔ تاہم ایکٹ ۱۹۳۵ء کے ماتحت انتخابات ۱۹۳۷ء کے بعد ہندوستانی وزارتیں بن گئیں۔ گویا ہندو کو اب موقع ہاتھ آ گیا کہ اپنے صوبوں میں خود غرضی تنگ نظری اور اپنے اُن ناپاک خواہشات و عزائم کا زور و قوت سے مظاہرہ کرے جو ابھی تک ذرا مستور تھے۔ اور کبھی کبھی بطور مکر و کیسہ بر رویے کار آئے تھے۔

کانگریس وزارتیں

کانگریس کی ڈھائی سالہ وزارتوں میں جو دردناک سفاکانہ اور وحشیانہ مظالم مسلمانوں پر کئے گئے۔ میں ان کی تفصیل کی ضرورت نہیں سمجھتا۔ کیونکہ وہ مدت سے منظر عام پر آ چکے ہیں۔ اور ”ڈان“ نیز ”منشور“ کے پچاس ساٹھ نمبروں میں مسلسل شائع کئے گئے ہیں۔

”داردھاسکیم“ اور ”ودیا مندراسکیم“ کو آپا بھولے نہ ہوں گے۔ جن کی مذمت تمام مسلم جماعتوں نے متفقہ

ملاو پر کی۔ مگر مسلمانوں کے دین و اخلاق کو نقصان پہنچانے اور ان کی تاریخ کو بھٹلا دینے والی یہ اسکیمیں سب ناکام رہیں۔ انگریزی وزارتوں سے منسوخ نہ کرا سکے۔ مسلمانوں نے آخر سمجھ لیا کہ جبب ہندو کا نشہ حکومت وزارتی اختیار میں اس قدر تیز ہے، تو آزاد حکومت میں کیا کچھ نہ ہوگا۔ انہوں نے ملے کر لیا کہ ہندوستان کے سیاسی مسئلہ پر از سر نو غور کیا جائے۔ اور اونچے ذات ہندو اکثریت کے لئے بدستے پر پور سے ملک میں جو اقتدار حاصل کرنا چاہتا ہے، اس سے آزاد رہنے کی کوئی تدبیر معیجی جائے۔

کیا کوئی حساس مسلمان اپنی خوشی سے یہ سننا اور کر سکتا ہے کہ دس کروڑ ہندو ان اسلام انگریز کی جگہ ہندو کے غلام بن کر رہیں۔ یا انگریز ہندو کی ذلیل غلامی کو ہمیشہ کے لئے قبول کر لیں۔

مسلم لیگ کا تاریخی فیصلہ

مسلمانوں کی سبب سے بڑی سیاسی جماعت آل انڈیا مسلم لیگ نے ان تمام خطرات و عواقب کا اندازہ لگا کر جو زمانہ ماضی کی رلی ملی سیاست سے پیدا ہو سکتے تھے آخر کار آپ کے اسی تاریخی شہر میں دو ٹوک فیصلہ کر لیا۔

کو جس طرح ہندو، مسلمان دو الگ الگ قومیں ہیں، ان کی بات اور مرکز حکومت بھی اب الگ الگ رہنا چاہئے۔ انہوں نے اپنے سب سے بڑے ہادی اور دنیا کے سب سے بڑے مصلح اور خداوند قدوس کے سب سے بڑے پیغمبر کی سیرت طیبہ پر ایک نظر ڈالی جو ہم مختصراً اس خطبہ کے آغاز میں آپ کو سنا چکے ہیں۔ اس کی صاف روشنی میں وہ سمجھ گئے کہ ہندوستان کے اس بڑے چمک میں سے ہم کو ایک ایسا خطہ حاصل کر لینا چاہیے۔ جو نسبتاً چھوٹا اور محدود ہی کیوں نہ ہو۔ مگر وہاں ہم پوری آزادی کے ساتھ آسمانی قانون کے موافق اپنے مذہب، اپنے علوم و معارف، اپنی تاریخی روایات، قومی خصائص اور تہذیب و معاشرت کی حفاظت کر سکیں۔ اور اللہ سبحانہ و تعالیٰ کی توفیق و دستگیری سے اس بے مثال قانونِ عدل و حکمت کا کوئی چھوٹا سا نمونہ قائم کر کے دنیا کو دکھلا دیں کہ قرآن کی حکومت جبر و استبداد اور ظلم و ستم کی حکومت نہیں بلکہ وہ تمام اقوام اور بندگانِ خدا کے لئے انصاف، رواداری، رحمت و رافت اور امن و سلام کا پیغام ہے۔

خوش نصیبی سے خود قدرت نے ہندوستان میں آبادی کا تقسیم ایسے پنج پرہ کر دی ہے کہ ہمارے لئے مروجہ اصول

سیاست کے موافق ایسے خطہ کا حاصل ہو جانا مکملات سے ہے۔ یعنی مسلم اکثریت والے صوبوں میں ایک ایسا مرکز قائم ہو سکتا ہے۔ جہاں آزادی حاصل ہونے پر مسلمان اپنے نیک عزائم اور قومی رجحانات کو فروغ دے سکتے ہیں۔ وہ ایک ایسی طاقت حاصل کر سکتے ہیں جو نہ صرف ان مسلم صوبوں میں ان کی آزادی کی ضامن ہوگی۔ بلکہ اپنی اس اقلیت کے تحفظات کا بھی اچھا انتظام کر سکے گی۔ جو ہندو اکثریت والے صوبوں میں آیا رہے گی۔ اسی آزاد اسلامی خطہ کو آج پاکستان کے نام سے پکارا جاتا ہے۔

حقیقت پاکستان

آغاز خطبہ میں میں نے مدینہ کے پاکستان کا ذکر کیا تھا، یہ توجہ رت اور بے ادبی ہوگی کہ کوئی شخص ہند کے اس پاکستان کو اس کے ممانعتی قرار دے۔ چہ نسبت خاکِ بے عالم پاک۔ ہاں جس طرح آپ ایک بوسیدہ، بے حیثیت، پٹے پرانے کپڑے کا ڈرا سا ٹکڑا یا ذرا سی کترن بزاز کی دوکان پر بطور نمونہ پیش کر کے فرمائش کرتے ہیں کہ اس کپڑے کا ایک بڑا قیمتی تھان نکال دو۔ حالانکہ اس تھان اور اس کترن میں کچھ بھی نسبت نہیں ہوتی۔ ایسے ہی ہم ایک ادنیٰ اور حقیر نمونہ کی حیثیت میں ہندی پاکستان کا تذکرہ کرتے

وقت اس اعلیٰ مدنی پاکستان کا ذکر کرتے ہیں۔ آخر ہم اپنے تمام وظائف شریعہ مثلاً نماز، حج وغیرہ کو اسی وقت مقبرہ مستند سمجھتے ہیں جب وہ سنت رسول اللہ صلی اللہ علیہ وسلم کے موافق ہوں۔ تو کیا ایسا کہنے سے کوئی شخص یہ گمان کر سکتا ہے کہ ہماری نمازیں اور ہماری عبادتیں اسی درجہ اور اسی مرتبہ کی ہوں گی جو سرور کائنات صلی اللہ علیہ وسلم کی عبادت کو حاصل تھا؟ ظاہر ہے کہ ہماری سبکدوشی ہمیں کی عبادتیں بھی آپ کے ایک مرتبہ سبحان اللہ فرمانے کی برابر نہیں ہو سکتیں۔ لیکن موضوع استدلال میں تو ہر چیز کے لئے قرآن و سنت کی سند ہی پیش کی جاتی ہے۔ بہر حال عامہ مسلمین نے ایک قطعی فیصلہ کر لیا ہے کہ ہندوستان کے ایک حصہ کو پاکستان بنا یا جائے۔ جو اسلامی ثقافت و دین اور سیاست و حکومت کا آزاد مرکز ہو۔

نظام پاکستان

پھر جس طرح رات کی تاریکی آہستہ آہستہ کم ہوتی اور دن کی روشنی بتدریج پھیلتی ہے۔ یا جس طرح ایک پرانا مریض دیر سے دیر سے صحت کی طرف قدم اٹھاتا ہے۔ وقت و وقت بیکاری سے چنگا نہیں ہو جاتا، اسی طرح پاکستان ہماری قومی صحت اور ہماری مکمل ترین آزادی کے نصف النہار کی

طرف تدبیر بھی قدم اٹھائے گا۔

آخر مدینہ کا اعلیٰ پاکستان بھی تو اپنے عظیم الشان مرتبہ کے موافق بتدریج ہی جد کمال کو پہنچا تھا۔ شروع میں مکہ سے خاص خاص صحابہ مدینہ تشریف لے گئے جنہوں نے سطح ہوا رکھی۔ آج ہندی پاکستان کے لئے بھی اکثر غیر پاکستانی مسلمان آکر مقامی برادران اسلام کے تعاون سے اسی کوشش میں لگے ہوئے ہیں۔

یہ غیر پاکستانی بے شک ترک وطن کر کے نہیں آئے اور وہ سمجھتے ہیں کہ پاکستان کے قیام سے ہم کو براہ راست وہ نفع نہیں پہنچے گا۔ جو پاکستانی مسلمانوں کو پہنچ سکتا ہے پھر بھی وہ اپنی قوم کے دو تہائی سے زیادہ افراد کی آزادی اور خوشحالی میں حائل ہونا نہیں چاہتے۔ بلکہ بڑے غلوں و شوق سے ان کی آزادی میں ساعی ہیں اور اس کے لئے تدبیریں اور دُعا یں کرتے ہیں۔ گویا وہ زبان حال سے کہہ رہے ہیں کہ جس طرح مکہ کے مہاجرین کرام آخر مکہ کے مستضعفین کو وہیں چھوڑ کر اور اللہ کے ہر دم کے چلے آئے تھے۔ اور اپنے معاہدہ وغیرہ کو بھی ساتھ نہ لے جا سکے تھے۔

پاکستان کی حدود

آپ لوگ بھی ہم سے تھوڑی دیر کے لئے قطع نظر کر کے مکمل آزادی حاصل کر لیں، کیا بعید ہے کہ جیسے مدینہ کا پاکستان انجام کار فتح مکہ پر فتنی ہوا۔ اور سارے جزیرہ العرب کو اس نے پاکستان بنا دیا۔ اسی طرح یہ ہندی پاکستان بھی اللہ کے فضل و رحمت سے وسیع تر ہوتا چلا جائے۔ بلکہ ممکن ہے کہ پاکستان کے طرز حکومت اور اس کے منصفانہ و فیاضانہ رویہ کو دیکھ کر خود ہندوستان یہ خواہش کرنے لگے کہ ہمارے ہاں بھی اسی پاکستانی نوع کی حکومت قائم ہو جائے۔ و ما ذالک علی اللہ عزیز

یہاں تک ہیں نے پاکستان کی ضرورت یا اس کے استحسان پر مختصر کلام کیا ہے۔ اب میں وہ چند شہادت مع جوابات ذکر کرنا چاہتا ہوں جو پاکستانی اسکیم پر مختلف حیثیات سے کئے گئے ہیں۔ تاکہ یہ بحث بالکل تشنہ نہ رہ جائے اس سلسلے میں سب سے پہلا سوال یہ پیدا ہوتا ہے کہ ہندوستان کے مسئلہ کا اعلیٰ ان بخش حل کیا پاکستانی تجویز کے سوا کسی دوسرے طریق سے نہیں ہو سکتا۔ ”نشور“ کی ایک قریبی اشاعت میں اس کے فاضل مدیر نے بہت ہی سلیس اور معقول انداز میں اس پر بحث کی ہے۔ جس کا

اقتباس یہاں درج کیا جاتا ہے۔ کیونکہ اس سے زیادہ عام فہم اور سلجھے ہوئے الفاظ اس کی تفہیم کے لئے مجھے نہیں مل سکے۔ چنانچہ وہ قلمراز ہیں۔

آل انڈیا یونین کا فریب

کہا جاتا ہے کہ کانگریس نے یہ تسلیم کر لیا ہے کہ مسلم اکثریت کے صوبوں کو داخلی حیثیت سے کامل حق خود ارادیت حاصل ہوگا۔ اور نیز یہ بھی کہ جو صوبے چاہیں وہ آل انڈیا یونین سے الگ ہو جائیں۔ ظاہر ہے کہ ان ہی صوبوں سے مسلم لیگ پاکستان بنانا چاہتی ہے۔ جب ان کا حق خود ارادیت تسلیم کر لیا گیا اور یہ بھی کہ جب یہ چاہیں تو الگ ہو جائیں۔ پھر اب اس اصرار کی کیا ضرورت ہے کہ پاکستان کو ایک جداگانہ آزاد اور خود مختار اسٹیٹ کی حیثیت سے اسی وقت تسلیم کیا جائے۔ مسلم لیگ یہ کیوں نہیں کرتی کہ اب کانگریس کے ساتھ شریک ہو کر ہندوستان کو برطانوی تسلط سے آزاد کرانے کے لئے جدوجہد کرے۔ اور جب ہندوستان آزاد ہو جائے تو مسلم اکثریت کے خود اختیاری صوبوں کو آل انڈیا یونین سے الگ کر لے۔ اگر مسلم لیگ کو یہ خوف ہے کہ اس وقت ہندو مسلم اکثریت کے صوبوں کو الگ نہیں ہونے دیں گے اور وہ ہندوؤں کو اتنا طاقتور سمجھتی ہے کہ

وہ ایسا کر سکیں گے، تو پھر اگر اس وقت پاکستان کا ایک جداگانہ حکومت کی حیثیت سے اعلان بھی ہو جائے۔ تو ہندوستان سے انگریزوں کے جانے کے بعد مسلمان پاکستان کی حفاظت نہ کر سکیں گے۔ مسلم لیگ کے اس اصرار پر کہ اسی وقت پاکستان کے اصول کو تسلیم کرنے کا اعلان کیا جائے۔ اور کانگریس کے ساتھ اشتراک عمل نہ کرنے سے مخالفین پاکستان کو یہ بدگمانی ہے کہ مسلم لیگ پاکستان اور مسلمانوں کے تحفظ کے لئے ہندوستان میں تیسری طاقت یعنی حکومت برطانیہ کے تسلط کے بقا کی خواہش کرے گی۔ کانگریس نے یہ تسلیم کر لیا ہے کہ مسلم اکثریت کے صوبوں کو داخلی حیثیت سے کامل حق خود ارادیت ہوگا۔ اور اگر وہ چاہیں تو تمام ہندوستان کی مرکزی یونین سے علیحدگی کا بھی۔ اس کے معنی کیا ہوئے۔ اس کے سوا کچھ نہیں کہ ہندوستان میں پہلے یونین یا فیڈریشن کے ماتحت حکومت قائم ہوگی۔ اختیاری حکومت برطانیہ سے اسی یونین کو منتقل ہوگا۔ یعنی مجموعی طور پر پورے ہندوستان کو کامل یا زیر سایہ حکومت برطانیہ آزادی حاصل ہوگی۔ اس یونین کے ماتحت مسلم اکثریت کے صوبوں کو داخلی حق خود ارادیت حاصل ہوگا۔ بالکل اسی طرح جیسے برطانوی نوآبادیات آسٹریلیا نیوزی لینڈ

کنیڈا۔ اور جنوبی افریقہ کو دولت مشترکہ برطانیہ کے اندر داخلی آزادی حاصل ہے اور آئین ویسٹ منسٹر کی رو سے برطانوی سلطنت سے علیحدگی کا حق بھی لازماً اس کا نتیجہ یہ ہونا چاہیے کہ مسلم اکثریت کے صوبے کچھ عرصہ آل انڈیا یونین کے اندر رہ کر تجربہ کریں کہ آیا وہ آزادی کے ساتھ اور مرکز کی مداخلت کے بغیر اپنے معاملات سرانجام دے سکتے ہیں یا نہیں۔

مسلم اکثریت کے صوبوں کی قوت

جب یہ ثابت ہو کہ مرکزی مداخلت مسلمانوں کو ان کی منشا کے مطابق حکومت نہیں کرنے دیتی تب وہ مطالبہ کریں کہ ہم مرکزی وفاق سے الگ ہونا چاہتے ہیں۔ اس وقت صورت حال کیا ہوگی۔ یہ کہ مسلم اکثریت کے صوبوں کی علیحدگی کے حق کے نفاذ کی منظورمی اور نفاذ مرکزی فیصلوں گورنمنٹ کے اختیار میں ہوگا۔ اور اس مرکز کے پاس فوج ہوگی۔ مسلم اکثریت کے صوبوں کے پاس جو داخلی طور پر خود اختیار ہوں گے۔ فوج نہیں ہوگی۔ یہ فیڈرل گورنمنٹ مسلم اکثریت کے صوبوں کی ان وجوہ کو غلط قرار دے کر جن کی بنا پر وہ علیحدگی چاہیں گے۔ اپنی عسکری قوت کے دباؤ سے مسلم اکثریت کے صوبوں کا یہ مطالبہ مسترد کرے گی۔

اور اگر وہ اس پر اصرار کریں گے تو فوج کے ذریعے ان کی سرکوبی کی جائے گی۔

کیا ہم آئے دن یہ نہیں سنتے رہتے کہ کنیڈا کامل آزادی چاہتا ہے۔ اور نیوزی لینڈ کامل آزادی چاہتا ہے۔ مگر انہیں یہ آزادی ویسٹ منسٹر میٹچوٹ کے باوجود حاصل نہیں ہوتی، برطانوی حکومت کے بیڑوں اور فوج کا مقابلہ کرنے کی ان میں سے کسی میں طاقت نہیں ہے۔ اور یہ سب مل کر متحدہ مواد قائم کریں۔ اس کی کوئی سبیل نہیں ہے لہذا نکلے ہوئے ہیں یہ ہی حالت مسلم اکثریت کے صوبوں کی ہوگی۔

برادران وطن کی قربانی کی حقیقت

کانگریس نہیں کہتی، مسٹر گاندھی نہیں کہتے۔ اس کا کوئی ہندو لیڈر دعویٰ نہیں کرتا کہ وہ اسلحہ سے جنگ کر کے انگریزوں سے ہندوستان کا اختیار حکومت چھیننا چاہتے ہیں چاہتے ہیں۔ کانگریس کی تمام جدوجہد اور تحریک ایک قسم کا آئینی ایچی ٹیشن ہے سول نامتالعت بھی اس سے زیادہ نہیں کانگریس کی ہر تحریک برطانیہ کی خدمت میں معروضات سے شروع ہوتی ہے۔ لہجہ گرم ہوتا ہے۔ یہ ہمیں تسلیم ہے۔ مگر وہ ہوتا ہے معروضہ ہی۔ اور ہر تحریک کا انجام بھی معروضات

ہی پر ہوتا ہے۔ کوئٹہ انڈیا یعنی شیلیہ ہند کا رزرو لیونشن بھی مطالبہ ہی تھا۔ جو بات سخت لہجہ میں کہی جائے، وہ مطالبہ جو نرم لہجہ میں کہی جائے، وہ معروضہ ہے۔ اس کے بعد جو کچھ ہوا وہ جاپان کی قوت کے بھر دسہ پر تھا۔ کانگریسی حکومت برطانیہ سے اختیار مانگتے ہوئے جیل گئے اور اختیار مانگتے ہوئے جیل سے نکلے۔ ان کا یہ تئیرل البتہ ساری دنیا نے دیکھا ہے کہ شیلیہ ہند کا مطالبہ کرتے ہوئے گئے اور عارضی حکومت کے لئے انھوں نے شیلے میں لارڈ ویول کے قدموں پر سر رکھا۔ حاصل کلام یہ ہے کہ انگریزوں کو ہندوستان سے بزور دفع کرنے کا ارادہ ہے اور نہ اس کا سامان ہے۔ لہذا ہندوستان کو کامل یا نیم آزادی اگر ملنے والی ہے تو وہ انگریزوں کے دینے سے ملے گی اور انگریز ہی یہ اختیار اور آزادی کچھ ہندوستانیوں کے ابھی ٹیشن سے پریشان ہو کر، کچھ بین الاقوامی سیاسی حالات اور بین الاقوامی رائے عامہ سے متاثر ہو کر دیں گے۔ اگر یہ ہوتا کہ فوجیں پھرتی ہو رہی ہوتیں اسلحہ اور سامان حرب کا انتظام ہوتا اور انگریزوں سے کھینچے میدان جنگ کے ہندوستان کی آزادی حاصل کی جاتی تو بلاشبہ مسلمانوں کو اس کی ضرورت نہ تھی کہ وہ اپنے حقوق اور مفاد کے متعلق پہلے ہندوؤں سے کوئی سمجھوتہ یا پاکستان کا اصول تسلیم کرنے کا مطالبہ کرتے اور تو

زیادہ سے زیادہ فوجوں کی تنظیم کرتے زیادہ تعداد میں اور بہتر مسلم فوجیں اس کی ضمانت ہوتیں کہ ہندوستان میں مسلمان آزادانہ ہوں گے اور ہندوان کے ساتھ نا انصافی نہیں کر سکیں گے

معروضات و مطالبات

جب صورت حال یہ ہے کہ ہندوستان کو جو کچھ ملنے والا ہے وہ برطانوی پارلیمنٹ کے قانون سے ملے گا۔ تو مسلمانوں کو اس کی کیا ضرورت ہے کہ وہ ہندو اکثریت کو اس کا موقع دیں کہ ہندوستان کی خدمت کا اختیار و اقتدار اس کے حق میں منتقل ہو۔ اور پھر مسلمانوں کو اس ہندو اکثریت سے معروضات کرنے پڑیں۔ اس کے خلاف ابھی ٹیشن کرنا پڑے۔ اور ہندو اکثریت مسلمانوں کے ساتھ اسی طرح پیش آئے جس طرح برطانیہ ہندوستانیوں کے ساتھ پیش آرہی ہے۔ اس کو نہ وجہ ہے کہ مسلمان یہ مطالبہ نہ کریں کہ پہلے ہندوستان کی تقسیم اور آزاد خود مختار پاکستان کا اصول تسلیم کیا جائے اور جب برطانیہ کی طرف سے ہندوستان کو اختیار حکومت منتقل ہو تو ہندوستان کے دونوں علاقوں میں یہ یکا وقت انتظامی عدالتی اور دفاع و تحفظ کے نظامات قائم ہوں۔ اس صورت میں ہندوؤں کی کیا مجال ہے کہ پاکستان کی آزادی سلب کرنے کا خیال بھی دل میں لائیں ہندوستانی انگریزوں سے کیوں آزادی حاصل نہیں کر سکتے

کیا اس کے سوا کوئی دوسری وجہ ہے کہ انگلیزیوں کے پاس طاقت اور فوج ہے۔ ہندوستانیوں کے پاس نہیں ہے۔ اور برطانیہ کی طاقتور فوج کی موجودگی میں ہندوستانیوں کے لئے یہ ممکن نہیں ہے کہ وہ اپنی فوج بھرتی کریں اور اس کی تنظیم کریں مسلم لیگ یہ حماقت کرنے کے لئے تیار نہیں کہ پہلے آل انڈیا یونین کو جس میں ہندوؤں کی اکثریت ہوگی۔ ہندوستان کا اختیار حکومت وادے۔ اس کی فوجیں مرتب کرادے اور اس کے مقابلے میں مسلم اکثریت کے صوبوں کی وہی حیثیت کر دے جو برطانیہ کے مقابلے میں تمام ہندوستان کی ہے۔ آزادی کی حفاظت فوج اور اسلحہ جنگ سے ہوتی ہے۔ تعلیم اور تحقیق سے نہیں ہوتی۔

پاکستانی تجویز پر ایک دوست کے کچھ شبہات

اب آخر میں بطور تخمینہ فائدہ مناسب معلوم ہوتا ہے کہ میں اپنے ایک مخلص دوست کی وہ تحریر بلفظ نقل کروں جو اس نے بہار سے مجھے لکھی تھی اور جس میں اکثر پیش آنے والے شبہات کو مختصر پرانہ میں سمیٹ لیا گیا ہے۔ وہ لکھتے ہیں:-

مسلمانوں کے موجودہ تشقت و افراق کو دیکھ کر سخت تذبذب ہے کہ ہم لوگوں کو کوئی راستہ اختیار کرنا چاہیے۔ مسلمانوں کو جمعیت علماء اسلام اور لیگ کی تجویز کے مطابق مطالب

پاکستان کا ساتھ دینا چاہیے یا جمعیت علماء کے قدیم کی متحدہ پالیسی کو لبیک کہنا چاہیے۔ اس وقت مسلمانوں کے سامنے صرف دو راہیں ہیں۔ ایک متحدہ حکومت دوسرے پاکستان۔ جہاں تک ہم لوگوں نے غور و فکر کیا۔ اس نتیجہ پر پہنچے ہیں کہ پاکستان کی صورت میں مسلمانوں کے کئی نقصانات ہیں جو درج ذیل ہیں:-

پاکستان کی صورت میں مسلم اقلیت والے صوبے اکثریت والے صوبوں سے کٹ کر نہایت خطرناک اقلیت میں ہو جائیں گے ہندو رام راج کے منصوبہ گانٹھے بیٹھے ہوئے ہیں۔ وہ بہار و مدراس وغیرہ کے مسلمانوں کی مذہبی آزادی کو بتدریج سلب کر لیں گے۔ اور ہندوستان میں رام راج کا بول بالا ہوگا۔ تین کروڑ مسلمانوں کی مذہبی موت ہوگی۔ پانچ کروڑ مسلمانوں کے مفاد کے لئے تین کروڑ مسلمانوں کو اس طرح کفار کے حوالے کر دینا شرعاً جائز نہ ہوگا۔ ہجرت وغیرہ کی تجویز مہمل اور ناممکن العمل ہے۔ تین کروڑ مسلمانوں کی کھپت کہیں نہ ہو سکے گی۔ ہجرت کا ایک دھندلج تجویز بھی ہندوستانی مسلمانوں کو ہو چکا ہے۔ جو ہجرت کے لئے کافی ہے۔ ارباب لیگ کا یہ کہنا کہ اگر مسلم اقلیت پر ظلم ہوگا۔ تو مسلم اکثریت کے صوبوں میں ہندوؤں سے اس کا بدلہ لیں گے۔ بعض مظلومانہ بات ہے جو عقل و شریعہ کے خلاف ہے۔ دبیرین کو تو ایسی باتیں سمجھ کر بھی نہ کرنی چاہئیں۔ اگر اکثریت والے

صوبوں میں قرآنی حکومت ہو جاتی۔ تو بھی خیر غنیمت تھا۔ مگر مسئلہ
 کی اقلیت ایسی نہیں جیسی مسلمانوں کی ہے۔ بلکہ بعض بعض صوبوں
 میں ان کی تعداد تقریباً مساوی ہے۔ لہذا ان کے مساویانہ حقوق
 ہوں گے۔ ان کی مساوی نشستیں اور ملازمتیں ہوں گی۔ تو اس
 طریق حکومت کو حکومت اسلامیہ کیونکر کہا جاسکتا ہے، علاوہ
 بریں پاکستان ابھی تو یقیناً زیر سایہ برطانیہ ہو گا۔ پھر کافر کی
 سرپرستی میں قرآنی حکومت کا قیام چہ معنی دارد۔ یہ بات سمجھ
 میں نہیں آتی۔ غرض پاکستان کی صورت میں پنجاب و بنکال
 وغیرہ میں قرآنی حکومت تو نہیں ہوگی۔ مگر سی۔ پی و مدراس
 میں رام راج ضرور ہو کر رہے گا۔ اور وہاں کے ہندو شعائر
 اسلامیہ کو پامال کریں گے۔ اور مسلمانوں پر بدترین غلامی مسلط
 ہو جائے گی۔ معدنی اشیاء زیادہ تر ہندوستانی خطوں میں پائی
 جاتی ہیں۔ پاکستانی علاقوں میں بہت کم ہیں۔ اور یہ ہی علاقے
 زراعتی و صنعتی اعتبار سے ممتاز ہیں۔ لہذا پاکستان کے
 مسلمان اقتصادی اعتبار سے دن بدن کمزور ہوتے جائیں گے
 کیونکہ ہندوستان سے ان کو سروکار ہی نہیں ہو گا۔ پاکستان
 جو جاسنے پر سب سے بڑی خرابی یہ ہے کہ انگریزوں کا قدم
 ہمیشہ کے لئے ہندوستان میں جم جائے گا۔ تاریخ شاہد ہے
 کہ تفریق دبا ہی نزاع ہی نے ہندوستان میں، انگریزوں کو

شہنشاہ اور اپنے کا موقع دیا ہے۔ پاکستان کی بنیاد ہی تفریق و تقسیم پر
 ہے۔ برٹش مہاراج کو ہندوؤں اور مسلمانوں کو لڑانے کا اچھا
 موقع مل جائے گا۔ اور ہمیشہ درپردہ شکار کھیلا جائے گا۔ دونوں
 قوموں میں تصادم ہوتا رہے گا۔ عصبیت لازماً پیدا ہوگی۔ کبھی
 یہ لوگ متحد ہوں گے۔ نہ ہندوستان کی مکمل آزادی کا خواب
 شرمندہ تعبیر ہو گا۔ بلکہ چند سال کے بعد ہندوستانیوں کو نااہلی
 ظہیر اکران کی آزادی چھین لی جائے گی۔ ہندوستان بدستور
 غلام رہ جائے گا۔ ممالک اسلامیہ بھی برطانیہ کے پنجہ استبداد سے
 نکل سکیں گے۔ حالانکہ آزادی خواہ مسلمانوں کا مطمح نظر صرف
 ہندوستان ہی کی آزادی نہیں بلکہ تمام عالم اسلام کی آزادی
 پر نظر ہے۔

برما کی تفریق مؤیدین پاکستان کی ہجرت کے لئے کافی ہے کہ
 برمیوں نے وطنی عصبیت پیدا ہو جانے پر ہندوستانیوں کے ساتھ
 کیسا برا سلوک کیا۔ پاکستانی حکومت کا زمام اختیار ایسے لوگوں
 کے ہاتھ میں ہو گا جو دین و مذہب سے دور کا بھی واسطہ نہیں رکھتے جن
 لوگوں نے اسمبلی جا کر سول میریج ایکٹ اور اس جیسے دوسرے لعنتی قوانین
 کو مسلمانوں پر مسلط کیا۔ اگر پاکستانی علاقوں کے ایسے نام نہاد مسلمان
 ایسے ہی خلاف شرع قوانین کا نفاذ کرتے رہے تو اس پاکستان
 سے اسلام اور مسلمانوں کو کیا فائدہ پہنچا۔

کانگریس کی مجوزہ مقدمہ حکومت کی صورت میں گورنر جنرل
 المجموع مسلمان اقلیت میں ہوں گے۔ مگر ایسی خطرناک اقلیت
 نہ ہوگی۔ جیسی پاکستان کی صورت میں صوبہ جات سی۔ پی و دیگر
 وغیرہ میں ہو جاتی ہے۔ پھر مسلمانوں کی حیثیت فریق کی ہوگی۔
 محکوم کی نہ ہوگی۔ اپنے حقوق کا تحفظ کر سکیں گے۔ جمعیۃ علماء
 ہند کا مطالبہ تو یہ ہے کہ مرکزی اسمبلی میں مسلمانوں کی نشستیں
 مساوی کر دی جائیں۔ یعنی ۴۵ فی صدی ہندو ۴۵ فی صدی مسلم
 اور ۱۰ فی صدی دیگر اقوام اس صورت میں مسلمانوں کی اکثریت
 والے صوبوں میں مسلمانوں کا اقتدار بھی ہو جاتا ہے۔ اور
 من حیث المجموع مسلمانوں کے محکوم ہونے کا خطرہ بھی دو
 ہو جاتا ہے۔ بتدریج مکمل آزادی کے لئے بھی راستہ صاف
 نظر آتا ہے۔ ممالک اسلامیہ بھی برطانیہ کے دستبرد سے نجات
 پا سکیں گے۔ اگر یہ شبہ ہو کہ اچھوت وغیرہ مل ملا کہ پھر مرکز
 میں ہندوؤں کی اکثریت رہے گی۔ تو اس کا جواب یہ ہے کہ
 اگر اچھوت اور کچھ ہندوؤں سے قریب تر ہیں۔ تو پارسی
 اور عیسائی اہل کتاب ہونے کی وجہ سے مسلمانوں سے
 زیادہ مانوس ہیں۔ اپنے مفاد کی خاطر مسلمان بھی ان اقوام کو
 اپنا۔ لئے کی کوشش کر سکتے ہیں۔

دریافت طلب یہ ہے کہ جمعیۃ علماء ہند اور لیگ اگر

واقعی آزادی خواہ جماعتیں ہیں تو جمعیۃ علماء ہند کی اس زیر
 تجویز کا کیوں ساتھ نہیں دیتیں۔

۲۔ کیا اگر کانگریس جمعیۃ علماء کی ۴۵ فی صدی والی تجویز کو
 منظور کر لے اور اس کا باضابطہ اعلان ہو جائے تو لیگ اور
 جدید جمعیۃ اس کا ساتھ دے گی یا نہیں۔

۳۔ کیا لیگ ہائی کمانڈر نے جمعیۃ علماء اسلام کے ساتھ
 اس قسم کا کوئی معاہدہ کیا ہے کہ شرعی امور میں علماء کی طرف
 رجوع کریں گے؟

۴۔ اگر کوئی معاہدہ اس قسم کا نہ کیا ہے تو اس کی کیا
 ضمانت ہے؟ کہ الیکشن کے بعد لیگ ہائی کمانڈر جمعیۃ علماء اسلام
 سے اسی طرح منحرف نہ ہو جائے گی جس طرح مسلمہ کے بعد
 جمعیۃ علماء قدیم کے ساتھ نقض عہد کیا؟

اگر ارباب لیگ نے جمعیۃ علماء اسلام سے کوئی اس قسم کا
 معاہدہ کر لیا ہے تو اس کا باضابطہ اعلان ہونا چاہیے لیکن
 ہے کہ اس اعلان کے بعد قدیم و جدید جمعیۃوں میں اختلاف
 باقی نہ رہے اور دونوں ایک ہی مرکز پر آجائیں۔

ہمارا جواب

اس تحریر کا جواب میری طرف سے حسب ذیل لکھا گیا ہے
پاکستانی صوبوں کے اعداد و شمار

پاکستانی تجویز اور جمعیتہ العلماء کے فارمولے کا فرق سمجھنے کے لئے اولاً یہ ملحوظ ہے کہ ہر مسلم لیگ اکثریت والے صوبہ کا پاکستان علیحدہ نہیں بنے گا۔ بلکہ پانچ صوبوں کا ایک ہی پاکستان ہوگا اس لئے پاکستان پر بحث کرتے وقت ہر صوبے کے جداگانہ اعداد و شمار اور ان کی اکثریت و اقلیت کی بحث ہیکا رہے۔ اب یہ سمجھئے کہ صحیح تحقیق کے موافق پاکستانی صوبوں میں مجموعی تعداد مسلمانوں کی سات کروڑ بیس لاکھ ہے۔ ہم تنزلاً سات کروڑ ہی فرض کئے لیتے ہیں اور غیر مسلم آبادی پاکستان میں ڈھائی اور تین کروڑ کے درمیان ہے۔ اس کو بڑھا کر پورے تین کروڑ مان لیتے ہیں۔ پس مجموعی حیثیت سے مسلم اور غیر مسلم میں سات اور تین کی نسبت ہوئی۔ گویا ستر فی صدی مسلمان اور تیس فی صدی غیر مسلم اور اگر اس شتم کے شمس ظن سے کام لیا جائے جو جمعیتی فارمولا کی تقدیر پر آپ نے استعمال کیا ہے۔ تو

کیا بعید ہے کہ عیسائی بوجہ اہل کتاب ہونے اور سکھ بوجہ موحد ہونے کے اور اچھوت ہندو دھرم کے مقابلہ میں اسلامی مساوات و رواداری تیر پاکستان میں مسلم غلبہ کو دیکھ کر ہماری طرف آجائیں۔ ادھر ادھی باسی قوم کے کروڑوں افراد اسلام سے قریب تر اور پاکستان کے حامی ہونے کی بنا و مشرقی حصہ پاکستان میں شامل ہو جائیں۔ پھر تو پوچھنا ہی کیا ہے۔ بہرحال میں سیاسی معاملہ میں اس طرح کی خیال آرائیوں کو چھوڑ کر تمام غیر مسلم قوموں کا "الکفرۃ واحدہ" کے مطابق ایک ہی بلاک فرض کئے لیتا ہوں۔ تب بھی ستر مسلم اور تیس غیر مسلم فی صدی کا تناسب رہے گا۔ درآں حالیکہ آپ کے بیان کردہ جمعیتی فارمولا کے مطابق سارے ہندوستان کی مرکزی حکومت میں ۴۵ مسلم اور ۵۵ غیر مسلم رہتے ہیں۔

یہ چیز عجائب دہر میں سے ہے کہ ہم ستر فی صدی رہتے ہوئے تو خسارہ میں رہتے ہیں اور جب ۴۵ فی صدی ہو جائیں تو فلاح و کامرانی کے خزانوں کی گویا سب کنجیاں ہمارے ہاتھ میں آجاتی ہیں۔ نیز ہماری صوبہ جاتی اقلیت اکثریت جو آپ کے نزدیک غیر مؤثر اور ناقابل اعتداد ہے متحدہ حکومت کی صورت میں کس طرح مؤثر بن جائے جب کہ اوپر مرکزی

بھی ہم اقلیت ہیں ہوں گے۔ اگر مسلم صوبجات میں وہ اکثریت
 بے اثر ہی رہی تو صوبوں کی آزادی کا مطلب جمہیتی فارمولا
 کی بنا پر کیا ہوا۔ کیا کوئی عاقل اسے باور کر سکتا ہے کہ
 ہماری صوبجاتی حقوڑی سی اکثریت اُس وقت تو کارآمد
 نہیں جب کہ اس کے مرکز حکومت میں ہم ستر فی صدی ہوں
 لیکن جب وہ اکثریت ایک ایسے مرکز کے ماتحت آ جائے
 جہاں ہم پینتالیس فی صدی رہ جاتے ہیں تو وہ نہایت
 محفوظ اور کارآمد ہو جاتی ہے۔ پھر اس پینتالیس فی صدی کو
 کو بھی اس خطرہ سے مامون نہ سمجھیے کہ بہت سے مسلمان
 اُس وقت بھی ایسے نکل سکتے ہیں جو محض اپنی ذاتی اغراض
 و مفادات کی خاطر ہندوؤں کی دولت، تنظیم، اور اکثریتی
 حاکمانہ تفوق سے مرعوب و متاثر ہو کر ادھر چلے جائیں
 جب کہ بحالت راجنہ ہندو حکومت کے فقدان کے باوجود
 ایسا مشاہدہ کیا جا رہا ہے۔

ہندوستان کے مسلمانوں کی حیثیت

رہا یہ سوال کہ قیام پاکستان کی صورت میں ان دو
 ڈھائی کروڑ مسلمانوں کا کیا بنے گا جو ہندو اکثریت کے
 ماتحت رہیں گے۔ تو کیا آپ یہ سمجھتے ہیں کہ جس طرح ہم کو اپنی
 اس اقلیت کی فکر ہے۔ ہندوؤں کو تین کروڑ ہندو اقلیت

کے تحفظ کا کوئی احساس نہ ہوگا۔ جو پاکستان میں آباد ہوگی۔
 اصل یہ ہے کہ تحفظ اقلیت کے اس دوطرفہ احساس اور
 پورے ملک کے مشترک دفاعی مسائل کی فکر ہی قدرتی طور پر
 وہ بنیاد ثابت ہوگی جس پر مضبوط معاہداتی سسٹم کے
 ماتحت دونوں قوموں کے عملی اتحاد و اشتراک کی عمارت
 قائم کی جائے گی۔ اور باہمی تعاون سے مشترک فوائد
 حاصل کرنے اور مشترک مضار کو دور کرنے کے راستے
 نکلتے چلے آئیں گے۔ پاکستان میں ہم غیر مسلم اقلیتوں کو
 جس قسم کی مراعات کھلے دل سے دیں گے۔ ہم توقع رکھیں گے
 کہ اسی قسم کی مراعات ہندوستان میں ہمارے مسلم بھائیوں
 کو ملیں۔ ہم پاکستان کا تحفظ اس لئے کر رہے ہیں کہ ملت
 اسلامیہ کا بہنیت مجموعی اس میں فائدہ ہے پاکستان پر
 ہندوستانی مسلمانوں کا اتنا ہی حق ہے جتنا ہمارا ہے۔
 کیونکہ وہ ہماری ملی جائے پناہ اور ان کا اخلاقی
 سہارا ہوگا۔

پاکستانی اور ہندوستانی مسلمانوں کا راستہ

ہمارا ہندوستان سے کٹ جانا ہندی مسلمانوں سے
 کٹ جانے کے مترادف نہیں سمجھنا چاہئے۔ مسلمانوں
 کے باہمی تعلقات کے راستہ میں جغرافیائی حدود ہندی

کوئی شے نہیں۔ جنوبی افریقہ کا مسلمان اور بحر منجمد شمالی کا مسلمان ملت اسلامیہ کے محکمہ راستوار رشتہ میں منسلک ہونے کی وجہ سے ایک ہی جسم کے دو حصے ہیں۔ اس لئے ہم میں اور ہندی مسلمانوں میں کوئی بُد نہیں ہوگا۔ کوئی چیز ہمارے راستے میں حائل نہیں ہوگی۔ ہم اپنے ہندو معترضین کو یقین دلاتے ہیں کہ ہمارے عزائم غاصبانہ نہیں پاکستان کے مسلم اور غیر مسلم اپنے ملک کی خوش حالی اور مصیبت میں برابر کے شریک اور حصہ دار ہوں گے مسلمان جو اکثریت میں ہوں گے انشاء اللہ اپنے عمل سے ثابت کر دکھائیں گے کہ طاقت اور قوت ان کے دماغ میں شغوت اور غرور نہیں، بلکہ خدمتِ خلق کا جذبہ پیدا کر دیتی ہے۔ وہ انڈین نیشنل کانگریس نہیں کہ اقلیتوں کے جذبات سے استغاض کریں اور ان کے حقوق پامال کر ڈالیں۔ وہ اپنے حقوق کی طرح براہِ ران وطن کے حقوق کی محافظت کریں گے اس لئے کہ ان کا مذہب انھیں اس امر کی تعلیم دیتا ہے، اور ان کی گزشتہ تاریخ ان کی اس قومی خصوصیت کی تفسیر ہے۔

اچھا اسے چھوڑیے۔ اکہند ہندوستان کی صورت میں ملک کی پلہ مسلم اقلیت کا تحفظ کس طرح ہوتا ہے۔

اور کس طرح آئندہ ہوگا۔ اقلیت بہر حال اقلیت ہے۔ مرکز حکومت ایک ہو یا دو۔ ملکی حکومت ہو یا اجنبی۔ اقلیت کو اکثریت کے برابر کر دینا تو کسی کی قدرت میں نہیں۔ اب اگر دس کروڑ میں سے سات کروڑ مسلمان ہی رام راج کی تیاری کرنے والے ہندوؤں کی گرفت سے آزاد اور محفوظ ہو جائیں تو کیا یہ کوئی فائدہ کی چیز نہیں۔

ہندوستان کے مسلمانوں کی قربانی

آپ کو معلوم ہوگا کہ جناب رسول اللہ صلی اللہ علیہ وسلم اور صحابہ کرام نے جب مکہ سے مدینہ کو ہجرت کی تو مکہ کے معاہدہ کو اپنے ساتھ لے کر نہیں لے گئے۔ اور بے کس و بے بس مستضعفین کو بھی وہیں چھوڑنا پڑا۔ جن کا ذکر قرآن کریم میں موجود ہے۔

وَالَّذِينَ ضُفِّفُوا مِنْ
الْبَحَالِ وَالْأَسْبَاعِ
وَالَّذِينَ يَقُولُونَ
سَرَّيْنَاكَ مِنْ خِزْبَانِ
هَذَا الْقَرْيَةِ الْغَالِيَةِ
أَجْعَلْ لَنَا مِنْ لَدُنْكَ
وَأَجْعَلْ لَنَا مِنْ لَدُنْكَ

اور ان کے واسطے جو غفلت
ہیں۔ مرد اور عورتیں اور
بچے جو کہتے ہیں اسے رب
ہمارے نکال ہم کو اس
بستی سے کہ ظالم ہیں یہاں
کے لوگ۔ اور کر دے
ہمارے واسطے اپنے

نصیر ۱۔ پاس سے کوئی حمایتی۔ اور

کر دے ہمارے واسطے اپنے پاس سے مددگار!

کفار مکہ ان ہی بعض مستضعفین کو ہجیرہ واکراہ میدان بدر میں مسلمانوں کے مقابلہ پر بھی کھینچ لائے تھے۔ تو کیا ان تصورات و امکانات کی موجودگی میں حضور صلی اللہ علیہ وسلم نے مدینہ کو پاکستان بنانے کا خیال ترک فرما دیا تھا۔ ہاں ہوا تو یہ ہوا کہ قرآن کریم میں حق تعالیٰ نے تمام غیر مہاجر مسلمانوں کے متعلق صاف اعلان کر دیا کہ

وَالَّذِينَ آمَنُوا وَلَمْ يَمْسُؤْا بِمَا لَكُمْ مِنْ شَيْءٍ حَتَّىٰ يُهَاجَرُوا ۚ وَآؤَانِ اسْتَنْصَرُوا كُمْ فِي الدِّينِ فَعَلَيْكُمْ النَّصْرُ ۚ اِلَّا عَلَىٰ قَوْمٍ مِّنْكُمْ وَبَيْنَهُمْ مِثَاقٌ كَمَا فِي الْاٰیٰتِ ۚ

اور جو ایمان لائے اور گھر نہیں چھوڑا۔ تم کو ان کی رفتار سے کچھ کام نہیں۔ جب تک وہ گھر چھوڑ آئیں۔ اور اگر وہ تم سے مدد چاہیں دین میں تو تم کو لازم ہے مدد کرنی۔ مگر مقابلہ میں ان لوگوں کے کہ ان میں اور تم میں عہد ہو۔

دار الحرب سے ہجرت

آخری مسئلہ تو اب بھی فقہاء کے نزدیک مسلم ہے کہ اگر دار الحرب میں کفار ارکان دین کے ادا کرنے سے روک دیں

اور چارہ کار باقی نہ رہے تو ایسے ملک سے ہجرت کرنا بشر و ملہ واجب ہے۔ فرض کیجئے ایسی صورت آج کسی ملک میں پیش آجائے تو ہجرت کرنے والے مسلمان کیا اپنے معاہدہ معاہدہ کو اٹھا کر اپنے ساتھ لے جائیں گے۔ یا غیر مستطیع مستضعفین کی وجہ سے ہجرت ترک کرنا ضروری سمجھیں گے؟ میں بتانا چاہتا ہوں کہ ایسے صورت حال میں علماء راستہ نے وجوب ہجرت کا حکم دیتے ہوئے آج ان مسائل کا حل کیا سوچا۔ کیا یہ ہی کہ ان سب کو اللہ کے سپرد کر کے چلے جائیں یا کچھ اور۔؟

پھر یہاں نہ تو سردست ہجرت کا سوال ہے نہ کہ کر وڑ مسلمانوں کا عدد ایسا ہے کہ بالکل بے دست و پا ہو کر بیٹھ رہے۔ خصوصاً اس حالت میں جب کہ ان کے پڑوس میں مسلمانوں کا طاقتور پاکستان بھی موجود ہے اور اس کو ان کی امداد و تحفظ کا پورا خیال بھی ہو۔ پاکستانی خطہ دو سری آزار اسلامی ممالک سے متصل واقع ہوا ہو۔ خدا بھائے لوگ ہندو قوم سے اس وقت فائت کیوں ہیں کہ کسی نے اس کی اکثریت کی غلامی سے نکلنے کا نام لیا اور وہ سمجھے کہ بس ہمارا خاتمہ ہوا۔

ایک مرتبہ کم از کم پاکستانی فکر یہ کاغذ کو کے توڑ دیا

اگر ناکام رہے گا تو بھی یہ موقع تو ہر وقت حاصل ہے کہ پھر اپنے کو ہندو اکثریت کی غلامی کے سپرد کر دیں۔

اصل یہ ہے کہ ابھی تک آزاد اور طاقتور پاکستان کا تصور ہی ان کے ذہن میں نہیں۔ ورنہ اس طرح کے رکیک شبہات ذوق نہ کرتے۔

یہی پاکستان کی مادی و اقتصادی وسائل کی بحث اور اس میں معاشیات وغیرہ کی قلت کا سوال۔ اس کا مختصر جواب خود مشرح تاج ایسوسی ایٹڈ پریس آف امریکہ کے نمائندہ کو اپنے ایک بیان میں دے چکے ہیں۔ سر سیر فیکٹی کے دو ارکان سر ہومی سودی اور ڈاکٹر جان اسمائی نے جو یادداشت پیش کی تھی۔ اس میں بھی پاکستان کے اقتصادی پہلو کا کچھ حل بتلایا گیا ہے۔

پاکستان کی اقتصادیات

بعض مسلمان ماہرین نے یہ بھی لکھا ہے کہ اس وقت جو قوم پاکستان اپنے مصارف کے لئے مرکزی حکومت سے وصول کرتا ہے۔ ان سے کہیں زیادہ وہ مرکزی خزانہ میں داخل کرتا ہے۔ تو گویا مجموعی حیثیت سے ہم خسارہ میں رہتے ہیں۔ جب پاکستان علیحدہ ہوگا تو دولت کی وہ نہر جو گنگا جمن کے میدانوں کو میراب کرتی ہے۔ پاکستان کے

میدانوں کو گلزار بنانے میں صرف ہوگی۔

اطلاعات سے پایا جاتا ہے کہ سندھ اور بلوچستان کے صوبہ جات میں مٹی کے تیل کے چشے برآمد ہوئے ہیں۔ اندازہ لگایا گیا ہے کہ یہاں سے اتنا تیل دستیاب ہو سکے گا جو کل ہندوستان اور پاکستان کے لئے کفایت کرے گا۔ علاوہ انہیں پاکستان کی زمین ہندوستان کی زمین سے زیادہ زرخیز ہے۔ اور اس میں ہر قسم کی پیداوار ہو سکتی ہے۔ بلوچستان کا ساحل (مکران کا علاقہ) پھیلیوں کے لئے مشہور ہے۔ اس صنعت کو بھی فروغ دیا جاسکتا ہے۔ جنگلات اور ان سے منافع مندوں کو بھی ترقی دی جاسکتی ہے۔ یہ ذرائع آمدنی گو سردست ہمارے لئے بالکل بیکار ہیں۔ لیکن ذرا سے اقتصادی شعور اور تدبیر سے ریگزار کو بارخِ عدن بنایا جاسکتا ہے۔ گراں باعطر حکومت اور ملازمین کے گرفتار مشاہروں میں تخفیف کی جاسکتی ہے۔ ہمارے معدنی ذرائع بھی امید افزا ہیں۔ شمال مغربی علاقہ میں کوئلے کی کمی ہے۔ لیکن جہاں تک اس کمی کا تعلق ہے ہمارے دریاؤں نے ہمیں اس سے بے نیاز کر دیا ہے۔ دریا تمام کئے تمام بر فانی پہاڑوں سے نکلتے ہیں۔ اور اپنے راستے میں چاہا آبشار بناتے ہیں۔ جن سے بجلی کی بے پناہ قوت حاصل

کی جا سکتی ہے۔ جو آج کل ہائیڈرو ایکٹرک کے نام سے مشہور ہے۔ اسی قسم کے دوسرے پاور ہاؤس قائم ہو جانے سے اندازہ کیا جا سکتا ہے کہ بجلی کتنی وافر مقدار میں پیدا کی جا سکتی ہے اور ہم کس حد تک کونڈ سے بے نیاز ہو سکتے ہیں کونڈے سے بے نیاز کرنے کے لئے مٹی کا تیل اور پٹرول بھی ہمارا معاون ہو گا۔ اور ان سب اشیاء کے استعمال سے معدنی، صنعتی اور زرعی پیداوار کو آسانی اور کامیابی کے ساتھ بڑھایا جا سکتا ہے۔ اب اگر ایسا نہیں ہو رہا تو اس کی وجہ محض یہ ہے کہ جن ہاتھوں میں پاکستان کی قسمت ہے وہ مخلص اور دیانتدار نہیں اور وہ دل سے پاکستان کو اپنا دست نگر اور محتاج بنانے کے خواہاں ہیں۔

پاکستانی صوبوں کی زر خیزی

ہم محترم قارئین کی چشم بصیرت واکرنے کے لئے پنجاب کے سابق ذرائع نقل و کثیر سٹراٹجی کیلو رٹ کی مشہور تصنیف ”پنجاب کی دولت و فراغت“ سے مندرجہ ذیل اقتباس پیش کرتے ہیں۔

آل انڈیا فیڈریشن کا جزو بننے سے پنجاب پر اقتصادی موت طاری ہو جائے گی۔ اور اس کی تمام تر ذمہ داری ان لوگوں پر عائد ہوگی جو غیر پنجابی ہوں گے

مگر جو مرکز میں براجمان ہو کر مرکز کے مفاد کے لحاظ سے پنجاب کا خون شیر باد کی طرح پی جائیں گے۔ وفاقی دستور کے ماتحت تقسیم دولت کے جملہ وسائل اختیار کے ہاتھوں میں ہوں گے۔ ریلوے — ڈاک اور تار — برقی اور بحری ذرائع ریل و سائل تمام کے تمام صوبائی خود مختار رہی کے حلقہ اختیار سے باہر ہوں گے۔ حتیٰ کہ پنجاب کی پیداوار کے لئے مٹی یاں تلاش کرنا اور ان کو مناسب قیمتوں پر فروخت کرنا اور اس قسم کے دوسرے اہم کام ان کے سپرد ہوں گے جنہیں پنجاب سے کوئی ہمدردی نہیں ہوگی۔ نرخوں کا تعین خارجی اثرات سے اسٹیم پذیر ہو گا اور درآمد و برآمد کے سلسلے میں پالیسی سراسر مرکزی حکومت کی ہوگی۔ پنجاب کے لئے سب سے زیادہ خطرناک چیز بجلی کے کارخانہ داروں کا وہ مہلک اثر ہے جس کے باعث وہ مرکزی حکومت کو محصولات کا لالچ دے کر تحفہ صنعت پر آمادہ کر لیتے ہیں۔ اس کے بہادر اور تنومند باشندے بجلی کے قریب کار اور خود غرض تاجروں کے سامنے مجبور محض ہوں گے۔ جن کی جو س رائیوں نے پہلے ہی ہندوستان جبر کے مفاد کو خطرے میں ڈال رکھا ہے۔ پنجاب فیڈریشن میں اقلیت کی حیثیت سے شامل ہوگا

اور فیڈریشن کے ناخداؤں کو اس کی ترقی اور ترقی سے کوئی سروکار نہیں ہوگا۔ اور اگر پنجاب اپنی گزشتہ روایات متفقہ اور اقتصادی آمدنی کی بقا چاہتا ہے تو اسے ضرور اکثریت پیدا کرنی چاہیے۔ اور وہ اکثریت دوسرے ہمسایہ زرعی صوبوں کو اپنے ساتھ ملائے سے ہو سکتی ہے۔

مرکزی حکومت جب اپنے ذرائع آمدنی بڑھانے کے لئے اور بیٹی کے تاجروں کی صنعت کو فروغ دینے کی خاطر بیرونی اشیاء کی درآمد پر بھاری محصولات لگائیگی تو غیر مالک بھی ہندوستان کی درآمد پر جواباً اسی قسم کی پابندی عائد کریں گے۔ اس کا لازمی نتیجہ یہ ہوگا کہ ہندوستان کی درآمد میں نمایاں کمی ہو جائے گی۔ اور چونکہ ہندوستان کی درآمد کا بیشتر حصہ خام اشیاء پر مشتمل ہے جو زیادہ تر پنجاب، سندھ وغیرہ جیسے زرعی صوبے مہیا کرتے ہیں۔ اس لئے بائیکاٹ کی زد سیدھی ان صوبوں کی نہ فیصدی آبادی پر پڑے گی۔ جن کا روزگار ان خام اشیاء کی پیداوار پر منحصر ہے۔ اور اغلب ہے کہ ان صوبوں کے جفاکش کسان تنگ دستی اور فلاکت کے مرض میں مبتلا ہو کر راہی ملک بقاء ہون اور ان کی سرسبز اور لہلہائی کھیتی باڑی ہمیشہ کے لئے خزاں کی نظر ہو جائیں۔

برمانے علیحدہ ہو کر اپنا مستقبل محفوظ کر لیا ہے اب زرعی صوبہ جات کے لئے اپنی یقینی بربادی سے بچنے کی واحد صورت یہی ہے کہ وہ صنعتی صوبہ جات سے علیحدہ ہو کر اپنی جداگانہ فیڈریشن قائم کریں۔

اگر پنجاب، سرحد، بلوچستان، اور سندھ اور وہ ریاستیں جو این۔ ڈبلیو۔ آر (شمال مغربی ریلوے) سے ملحق ہیں۔ اپنی علیحدہ فیڈریشن قائم کر سکنے میں، کامیاب ہو جائیں تو وہ ان خطرناک نتائج سے بچ سکتے ہیں جو لازمی طور پر انہیں مرکزی حکومت کی تجارتی حکمت عملی کے طفیل میں سبکدوش پڑیں گے۔

ابھی چند روز جوئے ایک مضمون پاکستان کی اقتصادی و سیاسی پوزیشن کے عنوان سے جناب بابور ام شرمائے شائع کرایا ہے۔ جو معلومات سے لبریز ہے۔ اس کا اقتباس بھی ذیل میں درج کیا جاتا ہے۔

ہمارے صوبوں کی معدنیات

کسی ملک کی اقتصادی حالت کا جائزہ لینے کے لئے بنیادی طور پر تین چیزیں سامنے ہوتی ہیں۔ اول اس ملک کی

آبادی۔ دوسرے معنیات تیسرے زرعی پیداوار۔
 آبادی کے لحاظ سے شمال مغربی پاکستان کی آبادی تقریباً
 ۲۱ کروڑ اور شمال مشرقی پاکستان کی آبادی ۲۱ ۱/۲ کروڑ
 کے لگ بھگ ہے۔ جو یورپ کے سب سے بڑے ملک
 روس کو چھوڑ کر یورپ کے تمام ممالک سے زیادہ ہے
 یعنی سات کروڑ کی آبادی یورپ کے کسی ملک کی بھی
 نہیں ہے۔ اور غالباً یورپی رشینیا (RUSSIA) کی بھی اتنی
 نہیں ہے۔ اس لئے آبادی کے لحاظ سے پاکستان ایک
 بہت بڑا طاقتور ملک ہے۔ اس کے باشندے نہایت
 خوبصورت، لالچے مضبوط اور سڈول جسم کے ہوتے
 ہیں۔ ہندوستان کی موجودہ فوج میں ساٹھ فی صدی
 آبادی اسی خطہ پاکستان سے لی جاتی ہے۔ اس کی
 آبادی قدرتی طور پر سپاہی ہے۔ اور اس سات کروڑ
 آبادی میں سے تقریباً دو کروڑ فوج تیار ہو سکتی ہے
 معنیات کے لحاظ سے ہمالیہ پہاڑ کا بیشتر حصہ پاکستان
 میں سے گزرتا ہے۔ جو ریسرچ کرنے پر معنیات
 سے بھرپور ہے۔ نمک (کھیوڑہ) اور مٹی کا تیل (ٹانک)
 پنجاب میں کافی مقدار میں موجود ہے۔ اور سینٹ کے لئے
 بھی یہاں بہت بڑا وسیع میدان ہے۔ کوئلہ کی کمی مشرقی

بنگال سے پورمی کی جا سکتی ہے۔ جہاں ہائیڈرو الیکٹرک
 پاورز دنیا کی بہت بڑی الیکٹرک پاورز میں سے ایک ہے۔
 جس سے نیشنل لائٹن پر بہت بڑا کام لیا جا سکتا ہے۔ جو
 پاکستانی باشندوں کے لئے بہت بڑی خوش حالی کا باعث
 بن سکتی ہے۔ عمارتی لکڑی پنجاب میں ضرورت سے
 بہت زیادہ پیدا ہوتی ہے۔ اس لئے معنیات کے
 اعتبار سے پاکستان کا علاقہ کچھ کم زور نہیں ہے۔ زرعی
 اعتبار سے پاکستان دنیا کا بہترین خطہ ہے۔ پاکستان
 آج بھی دنیا کا بہت بڑا گندم پیدا کرنے والا ملک ہے
 حالانکہ ابھی سائنٹیفک طور اور نیشنل طریقہ پر گندم کی
 کاشت کا کوئی انتظام نہیں۔ اگر سائنٹیفک اور نیشنل
 طریقہ پر گندم کی کاشت کا انتظام کر لیا جائے اور اس
 کے خشک علاقوں میں آبپاشی کا انتظام ہو جائے تو یقیناً
 پاکستان دنیا میں سب سے زیادہ گندم پیدا کرنے والا
 ملک ہو سکتا ہے۔

ہماری صنعت و تجارت

کشمیر اور بلوچستان کے خشک اور تریبہ جات پاکستان
 کی آبادی کی صحت اور خوش حالی میں بہت معاون ہو سکتے
 ہیں۔ نیز کشمیر کی جڑی بوٹیوں (MEDICINAL PLANTS) سے بہت

زیادہ مالی فائدہ اٹھایا جاسکتا ہے۔ تعمیراتی اوزار، پتھر
 و سنگاری کو، آہنگنا بنیہ کر لیا جائے تو سیو کے کشمیر کو بالا
 مال کیا جاسکتا ہے۔ دودھ، گھی اور مکھن کے لئے مویشی
 انسانی زندگی کی جان ہیں۔ اور یہ بات ہر شخص پر عیاں
 ہے کہ پنجاب کے پاکستانی علاقہ میں بہترین مویشی پالے
 جاتے ہیں۔ اس علاقے کی گائے جینسیں اور بکری بہت
 زیادہ دودھ دیتی ہیں۔ اونٹ اور بیل زرعی کاموں
 میں بہت مضبوط اور کارآمد ہیں۔ اور سچ پوچھئے تو گھوڑا
 جو سواری کے لئے بہترین جانور ہے۔ ملتان اور سندھ
 کے سوا کہے ہندوستان میں اور کہیں ہوتا ہی نہیں۔ کسی
 ملک کا محل وقوع بھی اس کی ترقی میں خاص اہمیت رکھتا
 ہے۔ مثلاً اگر کوئی ملک وحشت ممالک کا جہاں یہ ہے تو اس
 کے لئے ترقی کے موقعے بہت کم ہیں۔ اگر سمندر نہ لگتا ہو اور
 اندرونی نقل و حرکت کے ذرائع موجود نہ ہوں تو وہ ملک
 تجارتی لحاظ سے ترقی یافتہ نہیں ہو سکتا۔ آئیے شمالی
 مغربی پاکستان کا محل وقوع دیکھئے۔ ایک طرف افغانستان
 اور روس۔ دوسری جانب ایران۔ اور ایک طرف بحیرہ
 عرب واقع ہے۔ افغانستان کے ساتھ اناج کے
 تبادلہ میں پھل اور میوے لئے جا سکتے ہیں۔ اور مشرقی

مقبوضات بھی اپنی ضروریات کے مطابق پورا اناج پیدا
 کرنے کے اہل نہیں ہیں۔ اس لئے روس (RUSSIA) سے اناج
 کے مقابلہ میں مشینری لی جاسکتی ہے۔ روس، افغانستان
 ایران اور افریقہ سے براہ راست تعلق ہے۔ کراچی جو
 کمرشل اور فوجی نقطہ نگاہ سے ہندوستان کی واحد بندرگاہ
 تصور کی جاتی ہے۔ پاکستان میں واقع ہے۔ جس سے گندم
 اور کپاس برآمد ہوتی ہے۔ سودیشی نقطہ نگاہ سے بھی
 کی بندرگاہ جو بدیشی مال درآمد (IMPORT) کر کے ملک کو اقتصاد
 لوٹ کا شکار بناتی ہے۔ بالکل ناکارہ ہے۔ اندرونی نقل و
 حرکت کے لئے پاکستان میں ریل کا جال بچھا ہوا ہے۔ نیز
 دریاؤں سے کامیاب طور پر تجارتی نقل و حرکت کی جاسکتی
 ہے۔ پاکستانی خطے میں نہ صرف بڑے بڑے دریا بہتے ہیں
 بلکہ ہندوستان کو میراب کرنے والے دریا گنگا اور جمنہ
 بھی اسی پاکستان کی سرزمین سے نکلتے ہیں۔ اگر ان کے منبع پر
 سائٹنگ طریق سے کام لے کر گنگا اور جمنہ کا پانی ستلج اور
 بیاس میں منتقل کر دیا جائے۔ تو پاکستان کا کوہ نہ کوہ میراب
 ہو سکتا ہے۔ دریاؤں کے رُخ بدلنے کا کامیاب تجربہ
 امریکہ میں ہو چکا ہے۔ پانامہ نہر کے بناتے وقت ایک دریا
 پانی کئی سالوں دوسرے راستے سے خارج کیا گیا تھا

اب شمال مشرقی پاکستان کو لیجئے۔ اس میں کوئٹہ بہ افراتیت ہے۔ بلکہ ہندوستان کی آج تمام ضروریات، بنگالی کے کوئلے سے پوری ہو رہی ہیں۔ بنگالی اپنی ضروریات سے کہیں زیادہ چاول پیدا کرتا ہے۔ اور پٹ سن اس کی خاص انڈسٹری ہے۔ اگر اسے نیشیل ٹائن پر چلایا جائے تو تمام مشرقی پاکستان محض پٹ سن کے علاقے سے مالا مال ہو سکتا ہے۔ اس سرزمین کو بھی بڑے بڑے دریا سیراب کرتے ہیں۔ جو تجارتی نقل و حرکت کے لئے بھی بہت مفید ہیں۔

پاکستان کی بندرگاہیں اور باہر کی دنیا

کلکتہ ہندوستان کی سب سے اہم بندرگاہ ہے۔ اور اس کی کھاڑی بنگالی کے جہازوں کے لئے محفوظ ترین بندرگاہ ہے۔ جو پاکستان کی ایک بہت بڑی بحری قوت بننے میں مدد دے سکتی ہے۔ اور اس سے پٹ سن کے مصنوعات اور چاول وغیرہ کی برآمد آسٹریلیا، غایا اور سنگاپور کو کی جا سکتی ہے۔ اور ادھر سے سمائرا، جاوا اور آبادی کے لحاظ سے پاکستان ہی ہیں۔ ان کے مصالحات براہ راست کلکتہ درآمد کر کے ہندوستان میں برآمد کئے جا سکتے ہیں اور پھیلی بھی اندرونی ہند میں برآمد کی جا سکتی ہے۔ سب سے

معمر کی بات یہ ہے کہ ہندوستان کی دو طرفہ سرحد پاکستان کے ساتھ ہوتی ہے۔ اس لئے چین، روس، تبت، افغانستان کو براہ راست پاکستان سے معاہدات کر لئے ہوں گے۔ اور ان عہد ناموں کی مدد سے پاکستان کو بین الاقوامی طور پر ایک بہت اہم ملک بنا دیں گے۔ مندرجہ بالا احکامات کی بروشنی میں ہیں، اپنے بھائیوں کو دعوت دیتا ہوں کہ یہ چند موٹی موٹی باتیں ہیں۔ جو بیان کی گئی ہیں۔ اگر ان کا بغور مطالعہ کیا جائے، تو ایک غیر جانب دار آدمی یہ نتیجہ نکالے گا کہ پاکستان کا اقتصادی معاشی اور زرعی طور پر ہندوستان سے کہیں زیادہ بہتر پوزیشن میں ہو گا۔ اور شاید ہندوؤں کے دل میں یہی جذبہ کام کو رہا ہے کہ پاکستان کی علیحدگی سے ان کی اپنی اقتصادی پوزیشن کو بہت نقصان پہنچے گا۔ اور اس جذبے کے اظہار کو وہ پاکستان کی مافی، اقتصاد کی اور سیاسی نقصان سے تعبیر کرتے ہیں۔

برادران وطن کی گھبراہٹ

ابھی حال ہی میں ایک مسلمان اخبار نے پاکستان کے متعلق ہندو کے اقتصادی نقطہ نظر کی توضیح وں الفاظ میں کی ہے۔ ہندو سوچتا ہے کہ تجارت و ریش کے ساتھ

ملایا، جاوا، برما، چین، جاپان اور آسٹریلیا کی تمام
تجارت کلکتہ کی بندرگاہ سے ہوتی ہے۔ بنگال میں پاکستان
بن گیا۔ قادیان سب تجارت گئی۔ عرب، ایران اور عراق
کی تجارت کا ذریعہ کراچی ہے۔ ایران اور موصل کا
تیل کراچی کے قریب ہے۔ اور برما کا تیل کلکتہ کے
قریب ہے۔ اگر بنگال و سندھ میں پاکستان بن گیا۔ تو
یہ سب تجارتیں بھی گئیں۔ عراق، ایران، اور برما
کے تیل کی کمپنیاں پاکستانیوں کے ہاتھ آسکتی ہیں۔
اس صورت میں ہندو کا کیا بنے گا۔

ہندو سوچتا ہے کہ کشمیر کے میوے گئے، کابل
کے سردے گئے۔ چین کے اگور گئے۔ افغانستان کے
خشک میوے کی تجارت گئی۔ بنگال کا چاول اور جوٹ
گیا۔ پنجاب کی اجناس گئیں۔ برما عراق اور ایران
پتے تیل کے لئے اپنی ہمسایہ پاکستانی بندرگاہوں
کراچی، کلکتہ کو ترجیح دیں گے۔ تیل بھی ہوگا۔ ہندوستان
میں کسی بھی دوسری جگہ تیل نہیں ہے۔ ان دروناک حالات
میں ہندوؤں کا کیا بنے گا۔

اچھا ان سب باتوں کو رہنے دیجئے۔ پھر کیا
ہوئی قوم اپنے موجودہ اقتصادی وسائل کی قلت پر

نظر کر کے غلامی کی ذلت کو آزادی کی زندگی پر ترجیح دیگی
آپ سرحدی آزاد قبائل کا حال نہیں دیکھتے کہ وہ اتنی
بڑی قاہر سلطنت کے مقابلہ میں باوجود انتہائی بے
مرو سامانی کے کب سے اپنی آزادی کو قائم رکھے
ہوئے ہیں۔

انگریز کی غلامی

اگر آپ کی سب محبتیں صحیح مان لی جائیں تو اس کا
نتیجہ یہ نکلے گا کہ ہندوستان کے مسلمان کو کبھی اور کسی
جگہ ایسا ارادہ اور نیت نہ کرنی چاہیے کہ وہ ہندو
اکثریت کے زیر نگین رہنے اور ان سے حقوق تحفظات
کی مہیا مانگنے سے انکار کرے۔ آپ نے یہ بھی خوب
کہی کہ پاکستان ماننے کی صورت میں انگریز کی دائمی
غلامی سب پر مسلط رہے گی۔ کیا آپ نے پڑھا نہیں
کہ بار بار قامدین لیگ اعلان کر رہے ہیں کہ آج کانگریس
مسلمانوں کا یہ منصقانہ اور صحیح مطالبہ تسلیم کرے تو کل
صحیح کا آفتاب طلوع ہونے سے پہلے دونوں قومیں کامل
تعاون اور وحدت عمل کے ساتھ آزادی کی جنگ دوش
بدوش ہو کر لڑیں گی۔ بلکہ مسلمان اس میں پیش رہیں گے
اب اگر ہندو کا یہ دلی مشا رہی نہ ہو کہ ملک کو اجنبی غلامی

آزاد کرائے۔ بلکہ یہ ہی مقصد ہو کہ مسلمانوں کو دائمًا اپنی اکثریت کا محکوم رکھے تو وہ ہی آزادی ملک کے راستے میں سنگِ راہ بنے گا۔ اور مسلمان آزادی حاصل کرنے کے لئے کوئی دوسرا راستہ اختیار کرنے پر مجبور ہوں گے مطالبہ پاکستان کا انکار کر کے انگریز کو یہ توقع تو خود ہندو دے رہا ہے کہ وہ ہم کو باہم ٹکراتا اور لڑاتا رہے۔ دونوں قوموں کی بہ یک وقت آزادی تسلیم کر لینے سے تو آپس کے سب جھگڑے مٹ جائیں گے اور دونوں ایک دوسرے کے احساسات کی قدر کرنا سیکھیں گے۔

بیشک انگریزی حکومت با اختیار خود اپنے مفاد کو ترک نہیں کر سکتی۔ لیکن اگر حکومت ہندوستانیوں کو تو بناتی ہے تو وہ خود اُن کو کیوں بنتے ہیں۔ ان کو لازم ہے کہ بجا تعصبات اور تنگ نظریوں سے بالاتر ہو کر فراخ دلی کے ساتھ معاملہ کرنا سیکھیں۔ اور ایک دوسرے کے صحیح اور جائز احساسات کی رعایت اور قدر کرے اور برٹش حکومت کے جال میں نہ پھنسے۔

پاکستان کا قانون

یہ کہنا حیرت انگیز ہے کہ پاکستان کی حکومت ایسے

لوگوں کے ہاتھ میں آئے گی جو دین و مذہب سے دور کا واسطہ بھی نہیں رکھتے۔ اور اپنی حکومت میں سول میجر جیسے قوانین بنائیں گے۔ میں کہتا ہوں کہ آپ لوگ پاکستانی حکومت ایسے با عقلوں میں جاسٹے ہی کیوں دیتے ہیں یہ تصور تو آپ کا ہے۔ آج اگر تمام علماء و حضار مل کر لیگ میں آجائیں اور ان کے صحیح انصاف و صحیح العقیدہ مسلمانوں کو اس کا مہر بنائیں۔ پھر اکثریت آپ کی ہوگی۔ آپ ہر طرح کی اصلاح جمہور کی طاقت کو ساتھ لے کر کر سکیں گے اور ناقابل اصلاح ہونے کی نقد پر فاسد عناصر کو نکال باہر کریں گے۔ بہر حال ان مشکلات کا واحد حل یہ ہے۔ ورنہ کیا ہندو اکثریت کی حکومت آپ یہ امید کر سکتے ہیں کہ وہ ہمارے دین و مذہب کے تحفظ کی ضمانت دے سکیں گی۔ اگر کلمہ پڑھنے والوں سے آپ اپنی مذہبی بات نہیں منوا سکتے تو کھٹے ہوئے کافروں سے کس طرح تسلیم کرائیں گے۔

کانگریسی وزارتوں کے زمانے میں جو دردناک مظالم ہوئے۔ انہیں چھوڑ کر کیا وارد ہوا سکیم ہی آپ کا نگرانی سے منسوخ کرائے ہیں کامیاب ہو گئے۔ جس کی پروردگار متعال مسلم جماعتوں کے متفقہ طور سے کی

جمعیتہ العلماء سے ہند کا فارمولا

کیا جمعیتہ العلماء کا موجودہ فارمولا ہی کانگریس اور دوسری اقوام متعلقہ سے منظور کرایا ہے۔ یا محض ہوا پر قلعہ تعمیر کیا جا رہا ہے۔ پہلے جمعیتہ العلماء ہند کا فارمولا کانگریس وغیرہ سے تسلیم کرائے۔ تب دوسری مسلمان جماعتوں سے دریافت کیجئے کہ تم اسے تسلیم کرتے ہو یا نہیں۔ عجیب بات ہے کہ کانگریس میں دوسری اقوام غائبہ کی شرکت کے لئے تو ہم کو معاہدہ کی ضرورت نہیں مگر مسلم لیگ میں شریک ہونے یا اس کی تائید کرنے کے لئے جس کا دروازہ تمام مسلمانوں کے لئے کھلا ہوا ہے۔ پہلے معاہدہ کی ضرورت ہے۔ گویا مشرکین کی بات پر تو ہم اعتماد کر سکتے ہیں۔ لیکن مسلمانوں کے ساتھ کسی درجہ میں بھی حسن ظن باقی نہیں رکھ سکتے۔ مسلم لیگ کے شائع شدہ دستور میں یہ دفعہ موجود ہے کہ مسلمانوں کے تمام تمام شرعی معاملات میں سنیوں کے علماء اور شیعوں کے مجتہدین کی راہوں کو معتبر رکھا جائے گا۔ پھر سب وعدے اور اعلانات کی پابندی کرنا کسی طاقت ہی سے ممکن ہے۔ مسلم لیگ میں جمہور اہل اسلام کی طاقت کو ساتھ لے کر وعدے وفا کرنے کا ہر وقت موقع ہے۔ کانگریس میں

کبھی یہ امکان ہی نہیں۔ بجز اس کے کہ اکثریت اپنے لطف و کرم سے ہم کو بھی زندہ رہنے کا حق عنایت فرمادے۔ کیا اس قدر واضح اور کھلی ہوئی حقائق کی موجودگی میں کوئی مسلمان بشرط سلامتی ہوش و حواس یہ گمان کر سکتا ہے کہ چند متفرد و منتشر مسلمانوں کا کانگریس میں شریک ہو کر مسلم لیگ کے خلاف محاذ بنانا صحیح ہو گا۔ بار بار سوچئے اور فہم و دیانت سے کام لیجئے۔ کیا بعید ہے کہ حق تعالیٰ صحیح حقیقت سب کے دلوں پر منکشف فرمادے۔ اور جو موقع حسن اتفاق سے کلمہ گو یوں کی تنظیم کا کفار مجاہدین کے مقابلہ پر اس وقت اللہ کی رحمت سے ہاتھ آگیا ہے۔ وہ ضائع نہ جائے۔ سب مسلمان یک دل و یک زبان ہو کر اپنا متفقہ مطالبہ حکومت اور کانگریس دونوں کے سامنے رکھیں تو کس کی مجال ہے کہ دس کروڑ فرزندان توحید کی پُرفوت و پُر ہیبت آواز کہ یوں ہی ہے اعتنائی سے ٹھکرا دے۔ اور اگر ایسا ہو بھی تو کیا کوئی کہہ سکتا ہے کہ اسے ٹھکرانے کے بعد وہ دنیا میں چین سے بیٹھ کر حکومت کرتے رہینگے۔ جمہور مسلمانوں کا مطالبہ

یاد رکھیے مسلمان اب بیدار ہو چکا ہے۔ اس نے اپنی منزل مقصود معلوم کر لی ہے۔ اور اپنا نصب العین خوب

سمجھ لیا ہے۔ وہ اس رستے میں جان و مال نثار کر رہے ہیں
 بھی دریغ نہیں کرے گا۔ خوش قسمتی سے بہت سے علماء اراستہ
 اور اکثر مشائخ طریقت نے مذہبی نقطہ نظر سے پاکستان کی
 حمایت و تائید کا بیڑا اٹھایا ہے۔ اور وہ اپنے پیروؤں کو
 برابر تلقین کر رہے ہیں کہ پاکستانی اور مسلم لیگ کو کامیاب
 بنانے کی انتہائی سعی کریں اور کسی رکاوٹ کو خاطر میں
 نہ لائیں۔ کیونکہ اس وقت یہ مسلمانان ہند کی موت و حیات کا
 مسئلہ ہے۔ اب ہم مضمون پاکستان کو چودھری رحمت علی
 صاحب کے الفاظ پر ختم کرتے ہیں جو ترکی کی شہرہ آفاق
 خاتون خالہ ادیب خانم کی کتاب ”دروہ ہند“ سے ماخوذ
 ہیں۔ انھوں نے اسلامی ہند کی سیاست پر تبصرہ کرتے
 ہوئے پاکستان نیشنل تحریک پر ایک باب باندھا ہے اور
 اس سلسلہ میں چودھری صاحب سے پیرس اور لندن میں
 دو دفعہ ملاقات کی ہے۔ اور پاکستان کا باب انھی ملاقاتوں کا
 نتیجہ ہے۔ اس باب میں سے ہم چند سطور ذیل میں درج
 کرتے ہیں۔ ”ہماری تجویز ایک آزاد اور علیحدہ پاکستان
 تصور ہے جو شمالی کے پانچ صوبوں پر مشتمل ہے اور جو
 سیاسی درجہ دیگر مہذب اقوام کے برابر ہو گا۔ ہمارا
 ہے کہ یہ عمل دونوں قوموں (پاکستان کے مسلمان اور

ہندوستان کے ہندو) کے لئے آبرو مند اند زندگی کا تحفظ
 کرے گا۔ اور دونوں کو برطانوی شاہنشاہیت کا آکر
 کار بننے سے بچائے گا۔ ہم مسلمانوں کا ہندو اکثریت میں مدغم
 ہو جانا سیاسی موت کے مترادف ہو گا۔
 ملی خود کشی کے معنی ہ

کی تاریخ عالم میں ایسی ایک بھی مثال ملتی ہے کہ ایک
 قوم نے ہمسایہ قوم کے اتحاد کے لئے ملی خود کشی کی ہو۔
 شکست ایک بری چیز ہے۔ لیکن بغیر مقابلہ کے ہتھیار ڈال دینا
 گناہ عظیم ہے۔ ہم جانتے ہیں کہ برطانوی راج اور ہندو
 وطن پرستی اپنی مخصوص مصالح کی خاطر ہم سے متحدہ ہندوستان
 کے نام پر قومی خود کشی کی توقع رکھتی ہے۔ لیکن ایسا ہونا
 قبیل محالات سے ہے۔ ہندوستان کو متحد کرنا علیحدہ بات
 ہے۔ لیکن پاکستان کو غصب کرنا اور بات۔ یہ ہم کبھی گوارا
 نہیں کر سکتے۔۔۔۔۔ ہم تسلیم کرتے ہیں کہ ہم کشمکش حیات میں
 چند درجہ مصائب میں مبتلا ہیں۔ لیکن یہ درخشاں حقیقت
 ہم فراموش نہیں کر سکتے کہ ہمارے آبا و اجداد نے اس
 سرزمین میں ان سے کہیں زیادہ عظیم الشان مصائب کا
 جو انگریز اور کامیابی سے مقابلہ کیا تھا۔ ہمارا مستقبل پاکستان
 سے وابستہ ہے۔ اور ہم اسے زندگی اور موت کا سوال سمجھتے ہیں

ہمارا عقیدہ ہے کہ تقدیر نے ہمیں پاکستان کے تحفظ کے لئے انتخاب کیا ہے۔ اور یہ چیز آئندہ نسلوں کو ورثہ میں ملے گی۔ امروز شاید ہمارا مذاق اڑائے۔ لیکن ہماری آنکھیں صبح فردا کے اس دلفریب خندہ کا نظارہ کر رہی ہیں جس کے پردے سے ہماری کامراہیوں کا مہرِ نیرِ طلوع ہوگا۔ اس صبح امید منہ رنگ ہم نو میدیوں کی شبِ تار کو اپنی قربانیوں کے نور سے روشن رکھیں گے اور اسلام کے سچے فرزندوں کی طرح ہر مصیبت کو خندہ پیشانی سے برداشت کریں گے۔ دیگر اقوام عالم کی طرح ہمارے سامنے بھی خدمتِ خلق کا معین مقصد ہے اور وہ اسی صورت میں پورا ہو سکتا ہے کہ ہم پاکستانی روح کو منہ اور محفوظ رکھیں۔ اندر میں حالاً اگر ہم قومیت متحدہ ہند کے برخود غلط اور خطرناک نظریہ کے لئے اپنے ہی قتل نامہ پر دستخط ثبت کر دیں تو یہ آئندہ نسلوں سے غداری اپنی تاریخ سے عریجِ ظلم اور انانیت کے خلاف گناہِ عظیم ہوگا۔

پاکستان کا نظامِ حکومت

اب اپنے سمجھ لیا کہ پاکستان کیا ہے۔ اگر یہ پاکستان بن گیا تو وہاں نظامِ حکومت کس قسم کا ہوگا۔ اس کے متعلق ہم سردست بدون تفصیلات میں جائے انہی اعلانات پر

اکتفا کرتے ہیں جو آل انڈیا مسلم لیگ کے قائد اعظم مسٹر محمد علی جناح اس کے جنرل سیکرٹری نواب زادہ لیاقت علی خاں اور اس کی مجلسِ عمل کے صدر نواب محمد اسماعیل خاں صاحب وقتاً فوقتاً کرتے رہے ہیں کہ سر زمین پاکستان میں قرآن کریم کے سیاسی اصول کی بنیادوں پر اسلام کی حکومت عائد قائم ہوگی جس میں تمام اقلیتوں کے ساتھ منصفانہ بلکہ فیاضانہ برتاؤ کیا جائے گا ذمہ دارانِ لیگ کے اعلانات پر اعتبار کرتے ہوئے مجھے اس قدر وضاحت کرنے کی اجازت دی جائے کہ یہ اعلیٰ اور پاک نصب العین ممکن ہے بتدریج حاصل ہو تاہم ہر دوسرا قدم جو اٹھایا جائیگا۔ انشاء اللہ پہلے قدم سے زیادہ مسلم قوم کو اس محبوب نصب العین سے قریب تر کرے گا۔ ہاں اس موقع پر میں یہ کہنے کی جرات کروں گا کہ پاکستان بنانے والوں کے لئے بہت ضروری ہے کہ وہ پہلے خود پاک بنیں۔ بلاشبہ پاکی کے دریا بہت ہیں اور اس کا کوئی نہ کوئی درجہ ادنیٰ ترین مسلمانوں کو بھی حاصل ہے۔ کیونکہ کفر و شرک کی نجاست سے وہ بہر حال پاک ہوتا ہے۔ گربانیاں پاکستان کے لئے بہت ہی ادنیٰ مرتبہ پاک ہے۔ کفایت نہیں کر سکتی لازم ہے کہ پاکستان قائم ہونے سے پہلے وہ زیادہ سے زیادہ پاکیزگی اپنے اخلاق۔ اعمال و فیالات اور جذبات میں پیدا کریں۔ میں نے میرٹھ کا نفرنس کے خطبہ صدارت

میں اس پر ذرا تفصیل کے ساتھ متوجہ کیا ہے۔ اور آج پھر کہتا ہوں کہ حقیقی معنی میں پاکستان بنانے والی قوم کے لئے ضرورت ہے کہ وہ خود پاکیزہ اخلاق والے اور کامنومن بنے اور اسی کے ساتھ تحصیل پاکستان کے ذرائع و وسائل مہیا کرنے میں انتھک جدوجہد سے کام لے۔ وہ ذرائع و وسائل کیا ہیں۔ اس کی تفصیلات و حالات کے احقنا ر سے وقتاً فوقتاً سامنے آتی رہیں گی۔ فی الحال تو ہماری تمام تر مساعی اس نقطہ پر مرکوز ہونی چاہیے کہ ایک طرف حکومت اور دوسری جانب ہندوستان میں بسنے والی قوموں پر یہ ثابت کر دیں کہ یہاں جمہور مسلمانوں نے آخری طور پر فیصلہ کر لیا ہے کہ ہم پاکستان سے کر رہے ہیں گے جس کا ثبوت پیش کرنا صرف مسلمان ووٹرز کے قومی احساس اور فرض شناسی پر منحصر ہے۔

مسلم لیگ کی درخشاں کامیابی

الحمد للہ والتمنہ کہ سٹرکی اسمبلی کے انتخابات میں انھوں نے بہت ہی صاف طور پر اس کا ثبوت پیش کر دیا۔ اب دوسرا مرحلہ شروع ہے۔ اور محض تا یڈر بانی سے آثار ایسے پیدا ہیں کہ اس مرحلہ پر بھی ہمارا یہ دعویٰ جھوٹا ثابت نہ ہو گا۔ ضرورت ہے کہ اس ایک دو ماہ میں مسلمان چین سے نہ بیٹھیں اور ہر فرد مسلم اپنی اپنی

جگہ مطابق پاکستان کو حق بجانب ظاہر کرنے کے لئے ہر امکانی کوشش عمل میں لائے۔ کاش جو مسلمان اس مطالبہ سے علیحدہ ہیں۔ وہ بھی اس وقت متفق ہوتے یا کم از کم برسر پیکار نہ ہوتے تو بسہولت اور بلا ادنیٰ مقابلے کے ہمارا یہ قومی نصب العین انگریز اور ہندو دونوں سے تسلیم کر لیا جاسکتا۔ خصوصیت کے ساتھ ہمارے احرار سیکائی پہلے مسلم لیگ کے ساتھ ہو کر ہندوستان میں کوئی مناسب زمین حاصل کر لیتے۔ پھر وہاں حکومت الہیہ کی مضبوط عمارت بنوانے کی خدمت پوری قوت کے ساتھ انجام دیتے۔ افسوس کہ ایسا نہ ہوا تجری الیراج بالالاشقی السفن۔ واللہ غالب علی امرہ و لکن اکثر الناس لا یعلمون ہر صورت اس وقت مسلمانوں کا فرض ہے کہ اس معرکہ انتخاب میں حصول پاکستان کے پیش نظر مسلم لیگ کی آواز کو زیادہ سے زیادہ کامیاب اور موثر بنانے کی کوشش کریں۔ میں اس سے بے خبر نہیں کہ محض الیکشن کی کامیابی ہم کو پاکستان نہیں دلو سکتی۔ الیکشن ختم ہونے کے بعد دیکھنا ہے کہ بین الاقوامی سیاست اور ہندوستان کی سخت اضطراری کیفیات کا اثر حکومت برطانیہ کے قلب و دماغ پر کیا پڑتا ہے

اور ہماری ہمسایہ اقوام کہاں تک ٹھنڈ سے دماغ سے
جمہور مسلمین کے منصفانہ مطالبہ پر غور کرتے اور اس
پورے ملک کی بہتری اور امن و خوش حالی کا کس حد
تک پاس و لحاظ رکھتے ہیں۔ اگر امن پسندانہ آزادی
صلح و آشتی نیک خواہی اور خیر فکائی کے جذبات یہاں
کی اقوام میں کار فرما ہوئے تو مسلمان آگے بڑھ کر
جوش کے ساتھ اس کا خیر مقدم کریں گے۔ ورنہ جو
غیر خوش گوار حالات پیش آئیں گے۔ ان کے لئے ہم کو
بہر حال سینہ سپر ہونا پڑے گا۔

ہمارا قومی غم

اس موقع پر ہمارا قومی غم وہ ہی ہو گا۔ جو
روہیلکھنڈ کے آخری ہیرو حافظ رحمت علی خاں نے اپنے
تاریخی خط میں شجاع الدولہ کو لکھا تھا کہ
اگر صلاح و دولت کیشاں، صلح ہرگز مست بارک نہ
وگرہستیز و جنگ است۔ بسم اللہ
جواں مرداں بنا بنداز کے روئے
ہیں میدان ہیں چوگاں ہیں گوئے

حالات کا آخری نتیجہ کچھ بھی ہو اور اس منزل کے
قطع کرنے میں کچھ بھی مصائب کسی طرف سے پیش آئیں

مگر ہندی مسلمان اب جاگنے کے بعد سپر سوئے اور
اٹھنے کے بعد بیٹھ جانے کا ارادہ نہیں رکھتا۔
سینے میں دل آگاہ جو کچھ غم نہ کرنا شادہی
مشغول تو ہے بیدار تو ہے غم نہ سہی فریادہی
پر چند گولام فطر ہے اک جوش تو اس کے اندر ہے
اک وجد تو ہے، اک رقص تو ہے، بچپن سہی بربادہی
وہ خوش کو کروں گا قتل اسے یا قید قفس میں رکھوں گا
میں خوش کہ وہ غالب تو ہے مراد صبادہی جلا دہی
یونینسٹپا۔ لی کے مسلم ارکان سے خطاب

اب رخصت ہونے سے پہلے مجھے دو لفظ اور کہنے دیجئے
جہ یہاں کی برسر حکومت پارٹی سے متعلق ہیں۔ میں ابھی
تک یہ سمجھنے سے قاصر ہوں کہ یونینسٹ پارٹی مسلم ارکان
باوجود پاکستان کے حامی ہونے کے کس نوعیت کا
اختلاف مسلم لیگ سے رکھتے ہیں۔ میں ایک غیر سیاسی
آدمی ہوں۔ ایسے دقیق سیاسی اختلافات کا سمجھنا
شاید میری دسترس سے باہر ہے۔ اخبارات و جرائد
سے جو کچھ مجھے اندازہ ہوا۔ وہ یہ ہے کہ اصولاً اختلاف
زیادہ شدید قسم کا معلوم نہیں ہوتا۔ مگر اس نے عملاً
ایک سخت نوعیت اختیار کر لی ہے۔ کیا پنجاب میں کوئی

سمجھدار اور با اثر ایسا نہیں جو اختلافات کی اس گتھی کو سلجھا سکے۔ اوس دختر راج کی ایک سو بیس سالہ جنگ کے اثرات کو اسلام کی رہتانی تاثیر نے ایک آن میں ختم کر دیا تھا۔ کیا آج ہمارا مشترک جذبہ اسلامیت اور اعلیٰ قومی مفاد کا تصور ایسے حقیر نزاعات کو ایسے نازک موقع پر ختم نہیں کر سکتا۔ ضرور کر سکتا ہے۔ مگر وہ ختم کرنا اسی خداوند قدوس کے نام پر ممکن ہو گا جس کا واسطہ دینا الیکشن کے زمانے میں جرم فساد دے دیا گیا۔ اکبر مرحوم نے شاید اسی دن کے لئے کہا تھا۔

رقیبوں نے ریٹ لکھوائی ہے جا جا کے تھانیں

کہ اکبر نام لیتا ہے خدا کا اس زمانے میں

اب فرمائیے کہ اگر گلینسی ہمارا خضر راہ بن جائے اور خضر راہ ہی راستے سے ہٹانے لگے تو صحیح راہ نہائی کی توقع کس طرح کی جا سکتی ہے۔

بارے! خدا کا شکر کہ مسلمانوں نے یہ سیاسی مہم سر کرنے کے لئے اپنا رہنما چن لیا ہے۔ جس نے عظیم ترین قومی تنظیم کو ہر قیمت پر محفوظ رکھنے کا فیصلہ کر لیا ہے۔ حق تعالیٰ ہم سب کو صراطِ مستقیم پر چلنے کی توفیق ارزانی فرمائیں۔

میں سمجھتا ہوں کہ خطبہ بلا ارادہ طویل ہوتا جا رہا ہے اور جمعیت علماء اسلام کے دوسرے اعلیٰ ترین مقاصد پر جو اس کے مفصل نظام نامہ کے پڑھنے سے آپ پر واضح ہوں گے اور جن کا تلقین بعض ہنگامی صورت حال سے نہیں۔ میں اس پر کوئی بحث نہیں کر سکا۔ اپنی اس تقصیر کا مجھے اعتراف ہے۔ لیکن وقتی مسئلہ نے بہت وقت لے لیا۔ ادھر طویل علالت کے اثرات سے میں اس قابل نہیں کہ مزید محنت برداشت کر سکوں میں تنگ چکا اور میرے خیال میں آپ بھی سستے سستے اکتا گئے ہوں گے۔ اس لئے آخر میں آپ کی قدر افزائی اور مہمان نوازی کے شکر یہ کہ ساتھ ساتھ اس دعا پر ختم کرتا ہوں۔ ۲ اللھم ۲ نصر من نصرك ۲ دین محمد صلی اللہ علیہ وسلم وجعلنا منہم واخلذل من خذل دین محمد صلی اللہ علیہ وسلم ولا تجعلنا منہم۔

سبحان سرابك رب العزت عما یصفون و
سلام علی المرسلین و الحمد للہ رب
العالمین۔

نوٹ ۱۔ میرٹھ کا نفرنس کے خطبہ صدارت میں ایک

جزر زیر عنوان ”وودروں سے خطاب“ شائع تو ہو چکا۔ اگر آپ چاہیں اس خطبہ کا جزر بنا سکتے ہیں۔ کیونکہ اس کی ضرورت آج کل ہر جگہ ہے۔ اور مناسب سمجھیں تو علیحدہ بھی اس کو شائع کر سکتے ہیں۔

آخر میں میں مجلس استقبالیہ اور اس کے سرگرم عہدہ داران بالخصوص مولینا غلام مرشد صاحب صدر جمعیتہ علماء سے پنجاب۔ خان صاحب چودھری عبد الکریم صاحب جنرل سکریٹری مجلس استقبالیہ جمعیتہ العلماء اسلام پنجاب اور ملک لال خاں صاحب آرگنائزنگ سکریٹری مجلس استقبالیہ جمعیتہ علماء اسلام و عزیز مولوی ستین خلیب دیوبند نائب ناظم کل ہند جمعیتہ علماء اسلام کا دلی شکریہ ادا کرنا چاہتا ہوں۔ جن کی انتھک کوششوں اور قربانیوں سے یہ کانفرنس انعقاد پذیر ہو سکی۔ اللہ تعالیٰ نے اپنے فضل و کرم سے ان حضرات کے دلوں میں خدمت اسلام کا ایک بے پناہ جذبہ پیدا فرمایا اس کا اثر یہ ہے کہ آج ہم اس قدر عظیم الشان اجتماع اپنے سامنے دیکھ رہے ہیں۔ اگر یہ حضرات اپنے وقت عزیز کو اس قدر سرگرمی سے مفاد ملت کے لئے وقف نہ فرماتے۔ تو شاید ہم اپنے مقاصد کے حصول

میں کامیاب نہ ہو سکتے۔ میری دلی دعا ہے کہ اللہ تعالیٰ انہیں بیش از بیش خدمت دین و ملت کی توفیق اور ہمت عطا فرمائے۔ اور اپنی نعمتوں سے مالا مال فرمائے، آمین۔

شبیر احمد عثمانی دیوبندری

۲۶۔ جنوری ۱۹۴۶ء ————— ۲۱۔ صفر ۱۳۶۵ھ

نفیس اکیڈمی۔ عابد روڈ حیدر آباد دکن کی مطبوعات

تشریحات پاکستان - علامہ عبدالقدوس ہاشمی قیمت دو روپے چودہ آنے
 معاشیات اور پاکستان - علامہ عبدالقدوس ہاشمی قیمت ایک روپیہ دس آنے
 اسلام کا نظام سیاست وعدالت یعقوب الرحمن عثمانی قیمت دو روپے بارہ آنے
 اسلام کے سیاسی تصورات - غلام رشید قیمت دو روپے بارہ آنے
 مقالات جمال الدین افغانی بہار الدین فخت قیمت دو روپے چودہ آنے
 مقام جمال الدین افغانی بہار الدین رغبت قیمت تین روپے
 قائدین کے خطوط جناح کے نام - سعید صدیقی قیمت دو روپے
 قائد ملت بہادر یار جنگ مرحوم (سوانحی) قیمت دو روپے بارہ آنے
 تاجدار دو عالم - عبدالرحمن عزام بے - قیمت دو روپے بارہ آنے
 سیر افغانستان - علامہ سید سلیمان ندوی - قیمت دو روپے آٹھ آنے
 حکمت اقبال - غلام رشید ام - اے - قیمت چار روپے -
 فکر اقبال - غلام رشید ام - اے - قیمت چار روپے -
 تصورات اقبال - شاغل فخری - قیمت تین روپے چھ آنے -
 فلسفہ عجم - علامہ اقبال مرحوم - قیمت تین روپے دو آنے
 نئے ادبی رجحانات - سید اعجاز حسین - قیمت تین روپے آٹھ آنے
 نثر ریاض خیر آبادی - عقیل جعفری - قیمت دو روپے آٹھ آنے
 جگر مراد آبادی - بشتم نظامی - قیمت دو روپے آٹھ آنے

ناتسمیت - شاہد رزاقی - قیمت دو روپے بارہ آنے
 پاکستان مخالفین کی نظریں - قیمت بارہ آنے
 ذکر جمیل - ماہر القادری - قیمت ایک روپیہ بارہ آنے
 جہان آرزو - آرزو لکھنوی - قیمت دو روپے بارہ آنے
 کوہ نور کی سرگزشت - رہبر فاروقی - قیمت ایک روپیہ چار آنے
 گاندھی جناح مراسلت - مسلم ضیائی - قیمت بارہ آنے
 کانگریسی علماء - ناظم قریشی - قیمت بارہ آنے
 داستان کربلا - سعید صدیقی - قیمت دو روپے بارہ آنے
 چالیس کروڑ جھکامی (افسانے) ابراہیم جلیس قیمت دو روپے بارہ آنے
 ٹیگونا دیس (افسانے) ابراہیم جلیس - قیمت دو روپے بارہ آنے
 جھوکا ہے بنگال (افسانے) ابراہیم جلیس قیمت دو روپے چودہ آنے
 خطا (ناول) قیسی رام پوری - قیمت تین روپے
 سزا (ناول) قیسی رام پوری - قیمت دو روپے چار آنے
 غبار (افسانے) قیسی رام پوری - قیمت دو روپے چار آنے
 ضربیں (افسانے) قیسی رام پوری - قیمت تین روپے
 ہچکیاں (افسانے) صدیقہ سیوہاروی - قیمت تین روپے چار آنے
 سر نوشت (افسانے) مجنوں گورکھپوری - قیمت دو روپے
 آج کل کے رومان (افسانے) فضل حق قریشی قیمت دو روپے بارہ آنے

ناستیبت - شاہد رزاقی قیمت دو روپے بارہ آنے
 پاکستان مخالفین کی نظریں قیمت بارہ آنے
 ذکر جمیل - ماہر القادری قیمت ایک روپیہ بارہ آنے
 جہان آرزو - آرزو لکھنوی قیمت دو روپے بارہ آنے
 کوہ نور کی سرگزشت - رہبر فاروقی - قیمت ایک روپیہ چار آنے
 گاندھی جناح مراسلت - مسلم ضیائی - قیمت بارہ آنے
 کانگریسی علماء - ناظم قریشی قیمت بارہ آنے
 داستان کر بلا - سعید صدیقی - قیمت دو روپے بارہ آنے
 چالیس کروڑ بھکاری (افسانے) ابراہیم جلیس قیمت دو روپے بارہ آنے
 تینوں دلیس (افسانے) ابراہیم جلیس - قیمت دو روپے بارہ آنے
 بھوکا ہے بنگال (افسانے) ابراہیم جلیس قیمت دو روپے چودہ آنے
 خطا (ناول) قیسی رام پوری قیمت تین روپے
 سنا (ناول) قیسی رام پوری - قیمت دو روپے چار آنے
 غبار (افسانے) قیسی رام پوری - قیمت دو روپے چار آنے
 ضربیں (افسانے) قیسی رام پوری قیمت تین روپے
 ہچکیاں (افسانے) صدیقہ بیگم ہاروی - قیمت تین روپے چار آنے
 سر نوشت (افسانے) مجنوں گورکھپوری - قیمت دو روپے
 آج کل کے رومان (افسانے) فضل حق قریشی قیمت دو روپے بارہ آنے

فہرست کتابیں

تشریحات پاکستان دو روپیہ چودہ آنے	معاشیات پاکستان ایک روپیہ کس آنے	تصویرات پاکستان دو روپیہ بارہ آنے
اسلام کا نظام سیاست و عدالت دو روپیہ بارہ آنے	قائدین کے خطوط جناح کے نام دو روپیہ	مقام جمال الدین تین روپیہ
مقالات جمال الدین دو روپیہ چودہ آنے	پاکستان مخالفین کی نظریں بارہ آنے	نئے ادبی رجحانات تین روپیہ آٹھ آنے
جہان آرزو دو روپیہ بارہ آنے	نثر ریاض خیر آبادی دو روپیہ آٹھ آنے	حکمر مراد آبادی دو روپیہ آٹھ آنے
قائدیت بہادر مارچنگ دو روپیہ بارہ آنے	تاجدار دو عالم دو روپیہ بارہ آنے	سر افغانستان دو روپیہ آٹھ آنے
تصویرات اقبال تین روپیہ چھ آنے	شکر اقبال چار روپیہ	حکمت اقبال چار روپیہ
فلسفہ عجم تین روپیہ دو آنے	اسلام کے سیاسی تصورات دو روپیہ بارہ آنے	بھوکا ہے بنگال دو روپیہ چودہ آنے
چالیس کروڑ بھکاری دو روپیہ بارہ آنے	تینوں دلیس دو روپیہ بارہ آنے	کرنل لارنس دو روپیہ بارہ آنے
ضربیں تین روپیہ	سنا دو روپیہ چار آنے	خطا تین روپیہ
کوہ نور کی سرگزشت ایک روپیہ چار آنے	ناستیبت دو روپیہ بارہ آنے	داستان کر بلا دو روپیہ چودہ آنے

فہرست کتابیں
روڈ راکٹ
مابعد حیات